



അല്ലാഹു

ഡോ. എം. ഉസ്മാൻ

ALLAHU
(അല്ലാഹു)

AUTHOR:

Dr. M. Usman

Nilambur

First Impression : 1984

Second Impression : 1990

Copies : 6000

PUBLISHER :

NICHE OF TRUTH

P.B. No. 507, Areacode- 673 639, Kerala, India

COMPOSING :

FOTOTYPESETTINGS, Rly. Station Link Road, Calicut -2

Price: Rs.5-00

02 0990 006000

ദൈവത്തെക്കുറിച്ച് എമ്പാടും തെറ്റു
ധാരണകളും അന്ധവിശ്വാസങ്ങളും
മതരംഗത്തുപോലും നിലനിൽക്കുന്നു.
അവ പലതും ദൈവത്തിന്റെ മഹത്വം
കുറച്ചുകാണിക്കാൻ മാത്രം തരം താണിരി
ക്കുന്നു. പദാർത്ഥിക ലോകത്തിനപ്പുറം,
നമുക്കു അളക്കാതോ തുക്കാതോ കഴി
യാത്ത ദൈവത്തെ നമ്മുടെ ഭാവനകൾ
ക്കൊത്തു രൂപപ്പെടുത്തുന്നതു എത്ര
വലിയ വിഡ്ഢിത്തമാണ്. ചിലർ ദൈവ
ത്തെ നിഷേധിക്കുന്നതിന് പ്രധാനമായ
കാരണം ദൈവത്തെ വേണ്ടപോലെ
മനസ്സിലാക്കാത്തതാണു. ദൈവത്തെ
മനസ്സിലാക്കാനുള്ള ഏക മാർഗ്ഗം ദൈവ
ത്തിന്റെ സന്ദേശമാണു. പരീക്ഷണശാല
യിൽ ഗവേഷണം നടത്തി അതു കണ്ടെ
ത്താവതല്ല.

എല്ലാവരും സ്രഷ്ടാവുണ്ടെങ്കിൽ
ദൈവത്തെ സൃഷ്ടിച്ചതാർ എന്ന ചോദ്യ
ത്തിന് പ്രസക്തിയില്ല. ദൈവം ലോക
ത്തിന്റെ സ്രഷ്ടാവാണ് എന്ന മൗലിക
സത്യം ഉൾക്കൊണ്ടവനെ സംബന്ധിച്ചുട
ത്തോളം, ആ ദൈവത്തിന്റെ സന്ദേശം
സ്വീകരിക്കുക മാത്രമാണു ധർമ്മം. പരമ
കാരണത്തിനു പിന്നാലു കാരണം
ആവശ്യമില്ല. ദൈവത്തെ സൃഷ്ടിച്ചതാർ

എന്ന ചോദ്യം ആ സൃഷ്ടിച്ചവനെ സൃഷ്ടിച്ചതാർ എന്നു തുടങ്ങി അവസാനിക്കാത്ത ചോദ്യങ്ങളുടെ കയത്തിലാണെത്തിക്കുക എന്നതോർക്കുക.

പിന്നെ, ലോകത്തിനൊരു സ്രഷ്ടാവുണ്ടെന്നംഗീകരിക്കാൻ സ്രഷ്ടാവിന്റെ സ്രഷ്ടാവിനെ തെരയേണ്ടതില്ല നമ്മുടെ പ്രശ്നം ലോകത്തിനൊരു സ്രഷ്ടാവുണ്ടോ എന്നതാണ്. അത് മനസ്സിലാക്കാൻ സ്രഷ്ടാവിന്റെ സൃഷ്ടിയായ പ്രപഞ്ചവസ്തുക്കൾ സഹായിക്കും. സ്രഷ്ടാവിന്റെ കഴിവിന്റെയും അറിവിന്റെയും നേരിയൊരംശം മാത്രമാണ് സൃഷ്ടി ജാലങ്ങളിലൊളിഞ്ഞു കിടക്കുന്നത്.

ശാസ്ത്രീയ ഗവേഷണങ്ങൾക്കും, ഭൗതിക വിജ്ഞാനത്തിന്റെ പരിധികൾക്കും അപ്പുറമുള്ള ഈ കാര്യത്തെപ്പറ്റിയുള്ള അറിവ് മനുഷ്യർക്ക് ലഭിക്കുവാനുള്ള ഒരേ ഒരു മാർഗം ദൈവിക സന്ദേശങ്ങളാണ്. അതിൽ ഏറെയും അവസാനത്തേതും പരിപൂർണ്ണവുമായ പരിശുദ്ധവുൾത്തൻ അല്ലാഹുവിനെ പരിചയപ്പെടുത്തിക്കൊണ്ടും, അവന്റെ പരിശുദ്ധിയെയും മഹത്വത്തെയും പ്രകീർത്തിച്ചുകൊണ്ടും നൽകുന്ന നിസ്തുലമായ വിവരണങ്ങൾ മനുഷ്യവർഗത്തെ നേർമാർഗത്തിലേക്ക് നയിക്കുവാൻ എത്രയും പര്യാപ്തമാണ്.

ഡയറക്ടർ
നീഫ് ഓഫ് ട്രൂത്ത്,
അരിദക്കാട്

'അല്ലാഹു'

'ലാഇലാഹ ഇല്ലല്ലാഹ്' - 'ഒരു ദൈവവുമില്ല അല്ലാഹു അല്ലാതെ' എന്ന പ്രഖ്യാപനമാണ് ഇസ്‌ലാമിന്റെ മാനദണ്ഡം. മനുഷ്യാനുഭവമുള്ള എല്ലാ പ്രവാചകന്മാരും മനുഷ്യരോട് ഉദ്ബോധനം ചെയ്തിട്ടുള്ള ഏറ്റവും മഹത്തായ വചനമാണിത്. എല്ലാ വേദ ഗ്രന്ഥങ്ങളും ആ മഹാ തത്വം, ആ അനശ്വര സത്യം മനുഷ്യരെ പഠിപ്പിക്കുന്നു. എത്ര മാനദണ്ഡങ്ങളും കൈകടത്തലുകളും നടന്നിട്ടുണ്ടെങ്കിലും പൗരാണിക വേദങ്ങളെല്ലാം പരിശോധിച്ചാൽ, ഈ സത്യം ഇന്നും വ്യക്തമായി മനസ്സിലാക്കാം.

'ലാഇലാഹ ഇല്ലല്ലാഹ്' - "ഒരു ദൈവവുമില്ല അല്ലാഹു അല്ലാതെ" എന്ന ഈ പ്രഖ്യാപനത്തിൽ രണ്ട് കാര്യങ്ങൾ ഉണ്ട്. ഒന്ന്, അത് മനുഷ്യർ ആരാധിച്ചു പോരുന്ന എല്ലാ ദൈവങ്ങളെയും പാടെ നിഷേധിക്കുന്നു. രണ്ട്, അല്ലാഹു മാത്രമാണ് ദൈവം എന്ന് സ്ഥാപിക്കുകയും ചെയ്യുന്നു. ആരാധന അർപ്പിക്കപ്പെടുന്നത് എന്തോ, അതാണ് ദൈവം എന്നതുകൊണ്ടുള്ള വിവക്ഷ.

ആരാധനയുടെ മജ്ജ പ്രാർത്ഥനയാണ്, അല്ലെങ്കിൽ പ്രാർത്ഥന തന്നെയാണ് ആരാധന എന്നും പറയാം. പ്രാർത്ഥനക്കു വെട്ടുവാൻ, അല്ലെങ്കിൽ ആരാധിക്കപ്പെടുവാൻ അർഹതയുള്ളവനായി ആര്യരില്ല. ഒന്നുമില്ല അല്ലാഹു അല്ലാതെ. മുഴുവൻ പ്രപഞ്ചത്തിന്റെയും സ്രഷ്ടാവും പരിപാലകനുമായ സമാരാധ്യനായ ദൈവത്തെ കുറിക്കുന്ന അറബിപദമാണ് ‘അല്ലാഹു’.

‘അല്ലാഹു’ എന്നു പറയുമ്പോൾ അത് മുസ്ലിംകൾ എന്നു പറയുന്ന ഒരു ജനവിഭാഗത്തിന്റെ ഒരു കുലദൈവമാണെന്ന് പലരും തെറ്റായി ചിന്തിച്ചുപോലെ തോന്നുന്നു. അമുസ്ലിംകൾ മാത്രമല്ല, മുസ്ലിംകളാണെന്നവകാശപ്പെടുന്നവരിലും ഒരു വലിയ വിഭാഗം അങ്ങിനെ ധരിച്ചുവശായിട്ടുണ്ട്. എന്നാൽ ഈ ദൃശ്യ പ്രപഞ്ചത്തെയും അതിനപ്പുറമുള്ളതിനെയും ശൂന്യതയിൽനിന്ന് സൃഷ്ടിച്ച് നിലനിൽപ്പ് നൽകി പരിപാലിച്ച് അനുകൂലമായ വളർത്തിക്കൊണ്ടു വരുന്ന, സർവ്വശക്തനും സർവ്വജ്ഞനുമായ സ്രഷ്ടാവായ പ്രപഞ്ചകർത്താവാണ് അല്ലാഹു. മുസ്ലിംകളുടെയും ഹിന്ദുക്കളുടെയും ക്രിസ്ത്യാനികളുടെയും മറ്റൊരാളാ ജനവിഭാഗങ്ങളുടെയും, കറുത്തവരുടെയും വെളുത്തവരുടെയും പാശ്ചാത്യരുടെയും പൗരസ്ത്യരുടെയും അഖില ചരാചരങ്ങളുടെയും എല്ലാം സ്രഷ്ടാവും പരിപാലകനുമാണ് അല്ലാഹു. ഏതെങ്കിലും ഒരു ഭാഷക്കാരുടെയോ, ദേശക്കാരുടെയോ, വർഗ്ഗക്കാരുടെയോ സ്വന്തമല്ല; എല്ലാവരുടെയും യഥാർത്ഥ ദൈവം അവൻ മാത്രമാണ് !

എല്ലാ മനുഷ്യമനസ്സുകളിൽ നിന്നും എല്ലാ സൃഷ്ടികളിൽ നിന്നും പ്രകൃത്യാ ഉണ്ടാകുന്ന പ്രാർത്ഥനകൾ അവങ്കലേക്കാണ് ഉയരുന്നത്. ‘ദൈവമേ’ ‘ഓ ഗോഡ്’, ‘ഈശ്വരാ’ എന്നെല്ലാം മനുഷ്യൻ വിളിക്കുമ്പോൾ അവൻ ഏത് വിഭാഗത്തിൽ പെട്ടവനായാലും, ഉദ്ദേശിക്കുന്നത് സ്രഷ്ടാവായ, പ്രപഞ്ചകർത്താവായ അല്ലാഹുവിനെയാണ്. ഏത് പേര് വിളിച്ചാലും മനുഷ്യനിൽ നിന്നും പ്രകൃത്യാ ഉണ്ടാകുന്ന പ്രാർത്ഥന, അവരുടെ സ്രഷ്ടാവിനോടുള്ളതാണ്. മററുള്ള കൃത്രിമ ദൈവങ്ങളെ മനുഷ്യർ കെട്ടി ചുമച്ചുണ്ടാക്കി, പ്രാർത്ഥിക്കാനുള്ള മനുഷ്യരുടെ വാങ്മന്ദ്രിയം തൃപ്തിപ്പെടുത്താൻ ശ്രമിക്കുന്നു. പ്രകൃതി വിരുദ്ധവും സത്യം

വിശുദ്ധവുമായ ഈ പോക്കിന് , മനുഷ്യരുടെ യഥാർത്ഥ ശത്രുവായ പിശാച് ആക്കം കൂട്ടുന്നു. അത്തരം ആരാധനകളും പ്രാർത്ഥനകളും ഫലസീദ്ധിയുള്ളതും നല്ലതുമാണ് എന്ന പ്രതീതി മനുഷ്യമനസ്സിൽ ഉണ്ടാക്കാൻ എല്ലാ കഴിവുകളും ഉപയോഗിച്ചു പിശാച് ശ്രമിച്ചു കൊണ്ടിരിക്കുന്നു.

“ആരാധനയിട്ട് ആരുമില്ല അല്ലാഹു അല്ലാതെ” എന്ന ലളിതമായ ഇസ്‌ലാമിന്റെ പ്രതിജ്ഞാവാക്യം, യഥാർത്ഥ മനുഷ്യ പ്രകൃതിക്ക് ഏറെയും യോജിച്ചതാണെങ്കിലും, പരമ്പരാഗതമായി ബഹുദൈവാരാധനയിൽ മുഴുകിയവർക്ക് അത് വളരെ പ്രയാസമുള്ള കാര്യമായി അനുഭവപ്പെടുന്നു. അവരുടെ ബുദ്ധിയും വിജ്ഞാനവുമെല്ലാം ബഹുദൈവാരാധനയെ ന്യായീകരിക്കുവാനും, സ്ഥാപിക്കുവാനും ഉപയോഗപ്പെടുത്തുക എന്നല്ലാതെ, പ്രപഞ്ചസ്രഷ്ടാവും സംരക്ഷകനുമായ സാക്ഷാൽ ദൈവമാത്രമാണ് ആരാധനക്കർഹൻ എന്ന സത്യം ഗ്രഹിക്കുവാൻ, അവരുടെ ബുദ്ധിയും വിജ്ഞാനവും ഒന്നും സഹായകമാകുന്നില്ല. ലൗകിക വിഷയങ്ങളെല്ലാം വളരെയധികം ബുദ്ധിയോടെയും വിവേകത്തോടെയും കൈകാര്യം ചെയ്യുന്നവർ, ആരാധനയുടെ വിഷയം വരുമ്പോൾ അന്ധമായ അനുകരണത്തിന്റെയും പാരമ്പര്യത്തിന്റെയും മാർഗ്ഗം സ്വീകരിക്കുന്നു. ബുദ്ധിക്കും വിവേകത്തിനും ആ രംഗത്ത് സ്ഥാനമില്ല എന്ന നിലപാടാണ് അധികമാളുകളും കൈകൊള്ളുന്നത് .

സ്രഷ്ടാവ് മാത്രമാണ് ആരാധനക്കർഹൻ

ഒരു വസ്തുവിനും, പരമാണു മുതൽ നക്ഷത്രസമൂഹങ്ങൾ വരെ യാതൊന്നിനും, ശൂന്യതയിൽ നിന്ന് സ്വയം നിലവിൽ വരിക സാദ്ധ്യമല്ല. ശൂന്യതയിൽ നിന്ന് പുറമാണുവല്ല, അതിലും ലോലമായ എലക്ട്രോണോ രൂപാത്മകോണോ സൂക്ഷ്മകണങ്ങളോ പോലും സ്വമേധയാ ഉത്ഭുതമാകയില്ല. ഈ കാര്യം മനുഷ്യബുദ്ധിക്ക് അധികം ആഴത്തിലൊന്നും ചിന്തിക്കാതെ തന്നെ വ്യക്തമായി ഗ്രഹിക്കാവുന്നതാണ് . പ്രപഞ്ചം സ്വയംഭൂവാണെന്നും അത് എന്നെന്നും ഉണ്ടായിരുന്നതാണെന്നും അനാദിയാണെന്നും

മററുമുള്ള യുക്തിവാദികളുടെയും ഭൗതികവാദികളുടെയും വാദങ്ങൾ ഇന്ന് ശാസ്ത്രലോകം തന്നെ തള്ളിക്കളഞ്ഞിരിക്കുകയാണ്. വികസിച്ചുകൊണ്ടിരിക്കുന്ന ഈ പ്രപഞ്ചം വികസിക്കാൻ തുടങ്ങിയ ഒരു ഘട്ടമുണ്ടായിരുന്നിരിക്കാതെ തരമില്ല. പ്രപഞ്ചത്തിന് ഒരു തുടക്കമുണ്ടെന്നും അത് പെട്ടെന്ന് ശൂന്യതയിൽ നിന്ന് ഒരു വമ്പിച്ച സ്പോടനത്തോടെ നിലവിൽ വന്നതാണെന്നും മറ്റും ആധുനിക ശാസ്ത്രകാരന്മാർ തന്നെ അഭിപ്രായപ്പെടുന്നു. ശാസ്ത്രതലത്തിൽ നിന്ന് യാതൊന്നിനും സ്വയം ഉണ്ടായിത്തീരാൻ സാധ്യമല്ല.

ശാസ്ത്രകാരന്മാരുടെ പ്രപഞ്ചത്തെപ്പറ്റിയുള്ള മറികൊണ്ടിരിക്കുന്ന നിഗമനങ്ങൾ എന്തായാലും, ഒരു പരമാണുവിന്നുപോലും സ്വയം നിലവിൽ വരാതെ സ്വയംഭൂ ആയിരിക്കുവാനോ സാധ്യമല്ല. പരമാണുവിനെ സംബന്ധിച്ചപ്പോഴേക്കാലം അതിന്റെ ആഭ്യന്തര ഘടനയും ആന്തരികചലനവും മററു സങ്കീർണ്ണ വശങ്ങളും തൽ സംബന്ധമായ പഠനങ്ങളിൽ ഏർപ്പെട്ടിട്ടുള്ള ശാസ്ത്രകാരന്മാരെ അന്ധാളിപ്പിക്കുന്നു. ചിലർ അത് വെറും ‘മായ’യാണെന്നും, ചിലർ അത് വെറും ചലനമാണെന്നും, മററു ചിലർ അത് മനസ്സിന്റെ പ്രവർത്തനം (Mind stuff) ആണെന്നും അങ്ങനെ പല പല അഭിപ്രായങ്ങളും അവരിൽ നിന്ന് ഉയർന്നു വരുന്നു!

പ്രപഞ്ചത്തിന്റെ സ്ഥാനത്ത് ഒരു പരമാണു മാത്രമാണ് ഉള്ളത് എങ്കിൽപോലും, അതിന് നിലനിൽപ്പു നൽകി, നിലനിൽപ്പു നൽകുന്ന ഒരു സ്രഷ്ടാവ് കൂടാതെ കഴിയുകയില്ല. പരമാണുവിന്റെ മദ്ധ്യഭാഗത്ത് ചലിച്ചുകൊണ്ടിരിക്കുന്ന പ്രോട്ടോണും അതിനുചുറ്റും കറങ്ങിക്കൊണ്ടിരിക്കുന്ന എലക്ട്രോണുകളും, ആ സ്രഷ്ടാവിന്റെ കൽപനക്ക് വിധേയമായിക്കൊണ്ടാണ് ചലിച്ചുകൊണ്ടിരിക്കുന്നത്. ‘ഉണ്ടാകുക’ എന്ന അവന്റെ കൽപനയാണ് പരമാണു മുതൽ നക്ഷത്രസമൂഹങ്ങൾ വരെ എല്ലാറ്റിന്റെയും നിലനിൽപ്പിന്റെ പിന്നിലുള്ള രഹസ്യം! വ്യത്യസ്ത പദാർത്ഥങ്ങൾക്ക്, പരമാണുവിലെ എലക്ട്രോണിന്റെയും പ്രോട്ടോണിന്റെയും എണ്ണ വ്യത്യാസം അതുസരിച്ച് വ്യത്യസ്ത ഗുണങ്ങൾ നൽകുന്നതും, അവയെ അവയുടെ മാർഗ്ഗങ്ങളിൽ നയിക്കുന്നതും സ്രഷ്ടാവ് തന്നെ. എല്ലാ വസ്തുക്കൾക്കും

സൃഷ്ടിച്ച് നൽകി അവയെ മാർഗ്ഗത്തിൽ നയിക്കുന്ന സ്രഷ്ടാവായ അല്ലാഹുവിന്റെ കൽപ്പന അനുസരിച്ച് നിലവിൽ വന്നതാണ് ഈ പ്രപഞ്ചവും അതിലുള്ള ചരാചരങ്ങളും.

"അവന്റെ കാര്യം ഇത്രമാത്രമാണ് . അവൻ ഒരു വസ്തു ഉണ്ടാവണമെന്ന് ഉദ്ദേശിച്ചാൽ, അതിനോട് 'ഉണ്ടാകൂ' എന്നു പറയുന്നു. അപ്പോൾ അതുണ്ടാകുകയായി". പരിശുദ്ധ ഖുർആൻ സ്രഷ്ടാവിനെ പരിചയപ്പെടുത്തുന്നത് അങ്ങനെയാണ് . അവൻ ഉണ്ടാവണം എന്ന് ഉദ്ദേശിക്കുന്നത് , ശൂന്യതയിൽനിന്ന് ഉത്ഭുതമാകുന്നു. അവന്റെ സത്തയും ഗുണങ്ങളും നിസ്തുലങ്ങളാണ് . അവനെപ്പോലെ യാതൊന്നുമില്ല. അവൻ ഉദ്ദേശിക്കുന്നതിനെ ശൂന്യതയിൽ നിന്ന് അവന്റെ കൽപ്പനകൊണ്ട് ഉത്ഭുതമാക്കാനുള്ള അപാരവും നിസ്തുലവുമായ കഴിവിന്നുയോജ്യമായ അവന്റെ സത്തയെ, ഭാവനയിൽ കൊണ്ടുവരാൻപോലും സാധ്യമല്ല. അവന്റെ ദൃഷ്ടാന്തങ്ങളിൽകൂടി അവനെ മനസ്സിലാക്കാം. അവന്റെ സത്തയെപ്പറ്റി ചിന്തിച്ച് അവനെ രൂപപ്പെടുത്തുക അസാധ്യമാണ് . അത് അന്ധാളിപ്പിലെ എത്തിക്കയുള്ളതു. ഇന്നു കാണുന്ന വാനലോകവും നക്ഷത്രങ്ങളും സൂര്യനും ചന്ദ്രനും ഭൂമിയും ജീവജാലങ്ങളുമെല്ലാം അവന്റെ ദൃഷ്ടാന്തങ്ങളാണ് , അവന്റെ സൃഷ്ടികളാണ് . "ആകാശങ്ങളിലും ഭൂമിയിലും എത്രയെത്ര ദൃഷ്ടാന്തങ്ങൾ! അവർ അവയുടെ അരികിലൂടെ നടന്നു പോകുന്നു. അവർ അവയെപ്പറ്റി തീരെ ശ്രദ്ധിക്കുന്നതേയില്ല." (വിഖു. 12 : 105).

ഭൂമിയെ മനുഷ്യർക്കും മററു ജീവജാലങ്ങൾക്കും ജീവിക്കുവാൻ പററിയ നിലയിൽ പാകപ്പെടുത്തിയത് , അന്ധമായ, ബുദ്ധിയില്ലാത്ത പ്രകൃതിയുടെ വികൃതിയല്ല, കോടിക്കണക്കിലുള്ള മററു ഗോളങ്ങളിലൊന്നുമില്ലാത്ത വായുമണ്ഡലവും ജലവും ക്ഷണപദാർത്ഥങ്ങളും മററു പല സൗകര്യങ്ങളും ഇവിടെ വളരെ ആസൂത്രിതമായി ഏർപ്പെടുത്തിയത് , സർവ്വജ്ഞനും സർവ്വശക്തനും പരമകാരുണ്യവാനുമായ അല്ലാഹുവാണ് . അവന്റെ ദൃഷ്ടാന്തങ്ങളിൽകൂടി അവനെ മനസ്സിലാക്കി, അവനോട് നന്ദികാണിച്ച് അവനെ മാത്രം ആരാധിക്കുവാൻ, ബുദ്ധിയും വിവേചന ശക്തിയും നൽകപ്പെട്ടിട്ടുള്ള മനുഷ്യവർഗ്ഗത്തിനുവേണ്ടി അവൻ ചെയ്ത അനുഗ്രഹമാണിത് !

അല്ലാഹുവിന്റെ അനുഗ്രഹങ്ങൾക്ക് നന്ദിയുള്ളവനായി കൊണ്ട്, കൂടുതൽ അനുഗ്രഹങ്ങൾ ആശിച്ചുകൊണ്ടും, ഉപദ്രവങ്ങളിൽ നിന്ന് രക്ഷ തേടിക്കൊണ്ടും അവനോട് മാത്രം പ്രാർത്ഥിച്ചുകൊണ്ടും അവനെ മാത്രം ആരാധിച്ചുകൊണ്ടും ജീവിക്കേണ്ട മനുഷ്യൻ, തന്റെ പ്രാർത്ഥനകളും ആരാധനകളും അർപ്പിക്കാൻ, പല ദൈവങ്ങളെയും കെട്ടിച്ചമച്ചുണ്ടാക്കുന്നത് എത്ര യേകദേശമായ അക്രമമാണ് ! സ്വന്തം ആസ്തികൃത്തിന് മാത്രം നന്ദി കാണിച്ച് കടംപിടാൻ പോലും ഒരു മനുഷ്യനും സാധ്യമാകയില്ല, എന്നിട്ടല്ലേ എണ്ണമറ്റ മറ്റ് അനുഗ്രഹങ്ങളുടെ കാര്യം! “അപ്പോൾ സൃഷ്ടിക്കുന്നവൻ, സൃഷ്ടിക്കാത്തവനെപ്പോലെയാണോ? നിങ്ങൾ ചിന്തിക്കുന്നില്ലേ? നിങ്ങൾ അല്ലാഹുവിന്റെ അനുഗ്രഹങ്ങൾ എണ്ണുകയാണെങ്കിൽ നിങ്ങൾക്ക് അത് കണക്കാക്കുവാൻ സാധിക്കയില്ല, തീർച്ചയായും അല്ലാഹു പൊറുക്കുന്നവനും കരുണാ നിധിയുമാണ്” (വി.ഖു.18:18)

സ്രഷ്ടാവ് മാത്രമെ ആരാധനയർഹിക്കുന്നുള്ളൂ. അവന് മാത്രമെ ആരാധനയും പ്രാർത്ഥനയും ഉത്തരം നൽകാൻ സാധിക്കൂ പ്രാർത്ഥനയും ആരാധനയും വെറും മാനസിക വ്യായാമമല്ല; ഉത്തരം കിട്ടേണ്ട കാര്യങ്ങളാണ്. പ്രാർത്ഥനക്ക് ഉത്തരം ചെയ്യുക എന്നത്, ‘സൃഷ്ടി’ ഉൾക്കൊള്ളുന്ന കാര്യമാണ്. അത് സ്രഷ്ടാവിന് മാത്രമെ കഴിയൂ. ‘ഉപകാരവും ഉപദ്രവവും ചെയ്യാൻ സാധിക്കാത്ത സ്രഷ്ടാവല്ലാത്ത വ്യാപകങ്ങളെയോ ആളുകളെയോ വിളിച്ച് പ്രാർത്ഥിക്കുന്നതും, അവയ്ക്ക് ആരാധന അർപ്പിക്കുന്നതും ഏറ്റവും വലിയ അക്രമവും വിഡ്ഢിത്തവുമാണ്. അല്ലാഹുവിന്റെ അനുഗ്രഹങ്ങൾക്ക് നന്ദിയുള്ളവരായിരിക്കാൻ, അങ്ങേയറ്റത്തെ സ്നേഹത്തോടും താഴ്മയോടുംകൂടി അവനെ മാത്രം ആരാധിക്കുകയാണ് ബുദ്ധിയും വിവേകവും മുളച്ച മനുഷ്യൻ ചെയ്യേണ്ടത്. അവന് നമ്മുടെ നന്ദിയും ആരാധനയും ആവശ്യമില്ല. അവൻ പരാശ്രയ മൂർത്തനാണ്. അവന്റെ അനുഗ്രഹങ്ങൾക്ക് നന്ദിയുള്ളവരായിരിക്കാൻ; കൂടുതൽ അനുഗ്രഹങ്ങൾ ആശിച്ചുകൊണ്ടും ഉപദ്രവങ്ങളിൽ നിന്ന് രക്ഷതേടിക്കൊണ്ടും നാം ചെയ്യുന്ന ആരാധനകളും പ്രാർത്ഥനകളുമെല്ലാം നമുക്ക് വേണ്ടിത്തന്നെയാണ്. “മനുഷ്യരെ നിങ്ങൾ അല്ലാഹു

വിന്റെ ആശ്രിതനാണ്. അല്ലാഹു അവനാണ് പരാശ്രയമുക്തനും സ്തുത്യർഹനും” (വി.ഖു. 35: 15)

നാസ്തികരുടെ അനുമാനം യുക്തിവിരുദ്ധം!

സ്രഷ്ടാവും നിയന്താവുമായ ദൈവത്തിന്റെ ദൃഷ്ടാന്തങ്ങൾ പ്രപഞ്ചം മുഴുവൻ നിറഞ്ഞ് കിടക്കുന്നു. ദൈവ ആസ്തികൃത്തെ വിളിച്ചൊരുക്കുന്ന എണ്ണിയാലൊടുങ്ങാത്ത ദൃഷ്ടാന്തങ്ങൾ ലോകം മുഴുവൻ പരന്ന് കിടക്കുന്നുവെങ്കിലും, ദൈവത്തിന്റെ ആസ്തികൃത നിഷേധിക്കുന്നവർ ദൈവം മനുഷ്യസൃഷ്ടിയാണെന്ന് വാദിക്കാറുണ്ട്. അവരുടെ വാദങ്ങൾ ഇങ്ങനെ പോകുന്നു: “പ്രാചീന മനുഷ്യർ പ്രകൃതിയിലെ പ്രതിഭാസങ്ങൾ കണ്ട് അമ്പരന്ന് പലതരം ദൈവങ്ങളെ പ്രാർത്ഥിച്ചു. അഗ്നിയും സൂര്യനും ചന്ദ്രനും കാറ്റും പ്രകാശവുമൊക്കെ അവർക്ക് ദൈവങ്ങളായിരുന്നു. നാഗരികതയിൽ മനുഷ്യനുമായ വളർച്ചയോടെപ്പം അവന്റെ ദൈവങ്ങളുടെ എണ്ണവും കുറഞ്ഞു വന്നു. അങ്ങനെ പരമോക്തി ദൈവങ്ങൾ മുന്നിലെത്തി. പിന്നെ മൂന്ന് ഒന്നാണെന്നായി. മുഹമ്മദ് ദൈവം ഒന്നുമാത്രമെന്തെല്ലാമെന്ന് പ്രഖ്യാപിച്ചു. ഇപ്പോൾ കാലം മുന്നോട്ട് പോയിരിക്കുന്നു. ശാസ്ത്രം വളർന്നിരിക്കുന്നു. ഇനി ഒരു ദൈവത്തിന്റെയും ആവശ്യമില്ല”.

ഇടി, മിന്നൽ, കാറ്റ്, മഴ എന്നിങ്ങനെ പ്രതിഭാസങ്ങൾ പ്രാചീന മനുഷ്യരിൽ പലതരം ദൈവങ്ങളെപ്പറ്റിയുള്ള സങ്കല്പങ്ങൾ ഉണ്ടാകുവാൻ കാരണമായി എന്നുവയ്ക്കുക പക്ഷെ അതിന് മുമ്പ് ഒരു കാര്യം ഗൗനിക്കേണ്ടതുണ്ട്. ഇവയ്ക്കെല്ലാം മുമ്പ് ഈ പ്രപഞ്ചവും അവരുടെ അസ്തിത്വവും അവരിൽ എന്ത് പ്രതികരണമാണുണ്ടാക്കിയത്? അവരെക്കൊണ്ട് ഈ പ്രപഞ്ചം സ്വയംഭൂവാണെന്നും, തങ്ങളെല്ലാം പദാർത്ഥത്തിന്റെ കാലാനുരത്തിലുള്ള പരിണാമത്തിലൂടെ ഉൽഭൂതരായവരാണെന്നും, മനസ്സിലാക്കിയ നാസ്തികരോ, പദാർത്ഥവാദികളോ ആയിരുന്നിരിക്കാൻ വല്ല അവകാശവുമുണ്ടോ? അരിക്കുമില്ല. എന്ന് ഏത് ഭൗതികവാദിയും സമ്മതിക്കും.

അസ്തിത്വവും പ്രപഞ്ചവും പ്രാചീന മനുഷ്യരിലുണ്ടാക്കിയ പ്രതികരണം, പ്രപഞ്ചസ്രഷ്ടാവായ ദൈവത്തെപ്പറ്റിയുള്ള വിശ്വാസമായിരുന്നു. അതായിരുന്നു അവരുടെ അടിസ്ഥാന വിശ്വാസം. സ്രഷ്ടാവായ ദൈവത്തിലുള്ള വിശ്വാസം നിലവിലിരിക്കെ തന്നെയായിരുന്നു പ്രകൃതിയിലെ വിവിധ പ്രതിഭാസങ്ങളെ വിവിധ ദേവീദേവന്മാരുമായും ഉപദൈവങ്ങളുമായും ബന്ധിപ്പിച്ചുകൊണ്ട് അവർ സങ്കല്പങ്ങൾ നിർമ്മിച്ചുണ്ടാക്കിയത്. പ്രപഞ്ചസ്രഷ്ടാവായ ദൈവത്തിങ്കലേക്കുള്ള ശുപാർശക്കാരായും ഇടയാളന്മാരായുമാണ് വിവിധ ദൈവങ്ങളെ അവർ സങ്കല്പിച്ചിരുന്നത് !

ആദിമ മനുഷ്യന്റെ അടിസ്ഥാനവിശ്വാസം സ്രഷ്ടാവും സംരക്ഷകനുമായ ഏകദൈവത്തിലുള്ള വിശ്വാസമായിരുന്നു. കാലാന്തരത്തിലാണ് ബഹുദൈവ വിശ്വാസം ഉടലെടുത്തത്. ആഫ്രിക്കയിലെ ആയിരക്കണക്കിലുള്ള ഗോത്രവർഗ്ഗക്കാർ എണ്ണമറ്റ ദേവീദേവന്മാരെയും മുൻത്തികളെയും ആരാധിക്കുന്നു. അതിനുപരിയായി അവരെല്ലാം പ്രപഞ്ചകർത്താവായ ദൈവത്തിൽ വിശ്വസിക്കുന്നു. നമ്മുടെ പശ്ചിമഘട്ടത്തിൽ താമസിക്കുന്ന ആദിവാസികളായ മുത്തൻമാർ, പണിയൻമാർ, ചോലനായ്ക്കൻമാർ എന്നിങ്ങനെയുള്ളവരുടെയും നില ഇത് തന്നെ. അവരെല്ലാം വിവിധ ദേവീദേവന്മാരെയും മുൻത്തികളെയും ആരാധിക്കുന്നവരാണ്. പക്ഷെ എല്ലാവരും പടച്ചതമ്പുരാനിൽ വിശ്വസിക്കുന്നവരാണ്.

നാസ്തികരായ യൂക്തിവാദികൾ പറയുന്നപോലെ, പ്രാചീന മനുഷ്യർ തുടക്കത്തിൽ ബഹുദൈവ വിശ്വാസികളായിരുന്നുവെന്നും, വിജ്ഞാനം വർദ്ധിച്ചപ്പോൾ ദൈവങ്ങളുടെ എണ്ണം ചുരുങ്ങി ഒന്നിലെത്തി എന്നും, ശാസ്ത്രീയ വിജ്ഞാനം ഇനിയും വർദ്ധിച്ചുവരുമ്പോൾ ആ വിശ്വാസവും ഇല്ലാതായിത്തീരുമെന്നും മെല്ലാം ഉള്ള വാദങ്ങൾ സത്യവിരുദ്ധവും യൂക്തിവിരുദ്ധവുമാണ് എന്നത് വളരെ വ്യക്തമാണ്. ശാസ്ത്രീയ വിജ്ഞാനത്തിന്റെ പാരമ്യത്തിലെത്തിയ എത്രയോ ബഹുദൈവാരാധകരുണ്ട് ! ശാസ്ത്രീയവിജ്ഞാനം തൊട്ട് തിണ്ടിയിട്ടില്ലാത്ത എത്രയോ ഏക

ദൈവ വിശ്വാസികളുണ്ട് ; നിരീശ്വരവാദികളുമുണ്ട് . ശാസ്ത്രീയ വിജ്ഞാനം വർദ്ധിക്കുന്നതോടെ ദൈവവിശ്വാസം ഇല്ലാതായി അതിരൂമെന്നെല്ലാം പറയുന്നത് വെറുതെയാണ് .

ഏതായായലും ഒരു കാര്യം വ്യക്തമാണ് . മനുഷ്യർ എവിടെയെല്ലാ മുന്നോട്ട്, അവിടെയെല്ലാം ദൈവവിശ്വാസമുണ്ട് . മനുഷ്യന്റെ പ്രകൃതിയിൽ അടങ്ങിയിട്ടുള്ള ഒരു ജൻമവാസന പോലെയാണ് പടച്ചതമ്പുരാനിലുള്ള വിശ്വാസം എന്നു പറയുന്നതാണ് ശരി. ധ്രുവപ്രദേശങ്ങളിലും മരുഭൂമികളിലും മധ്യരേഖാ പ്രദേശങ്ങളിലും പർവ്വതശിഖരങ്ങളിലും കാടുകളിലും ദ്വീപുകളിലും എല്ലാം ജീവിക്കുന്ന മനുഷ്യ സമൂഹങ്ങളിൽ, ഒന്നും തന്നെ നിരീശ്വരവിശ്വാസികളായിരുന്നില്ല. എല്ലാവരും ഏതെങ്കിലും ഒരു തരത്തിലുള്ള ദൈവവിശ്വാസികളാണ് . സ്രഷ്ടാവാായ ദൈവത്തെ പറ്റിയുള്ള ഒരു ബോധമെങ്കിലുമില്ലാത്ത സമൂഹങ്ങളില്ല. "മനുഷ്യർ ഒരു സമുദായമല്ലാതെ ആയിരുന്നില്ല, എന്നിട്ട് അവർ ഭിന്നിക്കുകയാണുണ്ടായത് " (വി.ഖു. 10: 19)

ഏകദൈവത്തിൽ വിശ്വസിക്കുകയും ആ ദൈവത്തെ മാത്രം ആരാധിക്കുകയും ചെയ്തിരുന്ന ആദിമ മനുഷ്യസമൂഹം കാലാന്തരത്തിൽ ഭിന്നിക്കുകയാണുണ്ടായത് . കൂടെക്കൂടെ പൈശാചിക പ്രേരണകളും വ്യാമോഹങ്ങളും ദേഹോച്ഛരകളും പലതരം ദൈവ സങ്കല്പങ്ങൾ കെട്ടിച്ചമച്ചുണ്ടാക്കാൻ പ്രേരണ നൽകി ബഹുദൈവ വിശ്വാസത്തിൽ നിന്ന് അന്യകരമായി ഉരുത്തിരിഞ്ഞു വന്നതാണ് ഏകദൈവവിശ്വാസമെന്ന വാദം മരിക്കലും ശരിയല്ല. തെളിവുകളുടെ യാതൊരു പിൻബലവുമതിന്നില്ല. യുക്തിയും അതിനെ അംഗീകരിക്കുന്നില്ല. വാസ്തവം മറിച്ചാണ് . ഏകദൈവവിശ്വാസമാണ് ആദ്യമേയുള്ളത് . അതിൽ നിന്ന് ജനങ്ങൾ ബഹുദൈവ വിശ്വാസത്തിലേക്ക് വ്യതിചലിക്കുകയാണുണ്ടായത് .—പ്രവാചകൻമാരും വേദഗ്രന്ഥങ്ങളുമെല്ലാം, ബഹുദൈവവിശ്വാസങ്ങളിലേക്ക് വഴുതിപ്പോയ ജനങ്ങളെ, ഏകദൈവവിശ്വാസത്തിലേക്ക് ക്ഷണിക്കുകയാണ് ചെയ്തിട്ടുള്ളത് .

പ്രവാചകന്മാർ ദൈവാവതാരങ്ങളല്ല

പരലോക ജീവിതത്തെപ്പറ്റി മുന്നറിയിപ്പും, സുവിശേഷവും നൽകുവാനും, അല്ലാഹുവിന്റെ അനുഗ്രഹങ്ങളെപ്പറ്റി അനുസ്മരിപ്പിക്കുവാനും അവനെ മാത്രമേ ആരാധിക്കുവാൻ പാടുള്ളുവെന്ന് മനുഷ്യരെ ധരിപ്പിക്കുവാനും, ദൈവദൂതന്മാരെ അല്ലാഹു മനുഷ്യരിൽ നിന്ന് തന്നെ നിയോഗിക്കുകയും അവർ മുഖേന വേദഗ്രന്ഥങ്ങൾ എത്തിച്ചുകൊടുക്കുകയും ചെയ്തു. ഈ വിധത്തിൽ എല്ലാ സമുദായങ്ങളിലും ദൈവദൂതന്മാർ നിയുക്തരായിട്ടുണ്ട്. മനുഷ്യരെ യാതൊരു മാർഗ്ഗനിർദ്ദേശവുമില്ലാതെ, ഇഷ്ടംപോലെ വിഹരിക്കുവാനും തപ്പിത്തടയാനും വിട്ടിരിക്കയല്ല. അവരിൽ നിന്ന് അല്ലാഹു തിരഞ്ഞെടുക്കുന്ന ഉത്തമരും വിശ്വസ്തരും സത്യസന്ധരുമായവർക്ക്, ദിവ്യബോധനം നൽകി ദൈവദൂതന്മാരായി നിയോഗിക്കുകയും അവർ മുഖേന മനുഷ്യരെ നേർമാർഗ്ഗത്തിലേക്ക് നയിക്കുകയും ചെയ്തു. മനുഷ്യാരംഭം മുതൽ അല്ലാഹു സ്വീകരിച്ചിട്ടുള്ള നടപടി ക്രമമാണിത്. മനുഷ്യരെ സംബന്ധിച്ചുടത്തോളം ഇത് ഏറ്റവും വലിയ ഒരനുഗ്രഹമാണ്.

“അല്ലാഹുവെ മാത്രം ആരാധിക്കുക, മററാരാധ്യരെയെല്ലാം വർജ്ജിക്കുക എന്ന ബോധനവുമായി എല്ലാ സമുദായങ്ങളിലേക്കും നാം പ്രവാചകന്മാരെ അയച്ചിട്ടുണ്ട്” എന്ന് ഖുർആൻ പറയുന്നു (16:86)

അധർമ്മം കൊടി കുത്തി വാഴുകയും, സാക്ഷാൽ സ്രഷ്ടാവായ ദൈവത്തിന് പുറമെ മനുഷ്യർ പല ദൈവങ്ങളെയും സങ്കല്പിച്ചുണ്ടാക്കി ആരാധിക്കുകയും, നൽമയുടെ സ്ഥാനം തിന്മകരസ്ഥമാക്കുകയും ചെയ്യുന്ന സ്ഥിതിവിശേഷം സംജാതമാകുകയും ചെയ്തിട്ടുള്ള ഘട്ടങ്ങളിൽ മനുഷ്യരെ നേർമാർഗ്ഗത്തിലേക്ക് നയിക്കുവാൻ ദിവ്യബോധനം നൽകിക്കൊണ്ട് ദൈവദൂതന്മാരെ അല്ലാഹു മനുഷ്യരിൽ നിന്ന് തന്നെ നിയോഗിച്ചുപോന്നു. ധർമ്മപുനസ്ഥാപനത്തിന് ദൈവം മനുഷ്യനായി അവതരിക്കുന്നു എന്ന തെറ്റിദ്ധാരണ, പ്രവാചകന്മാരെപ്പറ്റി പിൽക്കാലത്തുണ്ടായ അതിർകവിഞ്ഞ ചിന്താഗതികളിൽ നിന്ന്

ഉടലെടുത്തതാവാം. പ്രവാചകൻമാർ വെറും ഉപദേഷ്ടാക്കൾ മാത്രമായിരുന്നില്ല. ഉപദേശങ്ങൾ ജീവിതത്തിൽ പ്രയോഗവൽക്കരിച്ച് മാതൃക കാണിക്കണമെന്നാണ്. മനുഷ്യ പ്രകൃതിക്കും സ്വഭാവത്തിനും അനുയോജ്യമായ നിയമങ്ങളും തത്വങ്ങളുമാണ് തങ്ങളുപദേശിക്കുന്നതെന്ന് ജീവിതത്തിലൂടെ തെളിയിക്കണമെന്നാണ്. അതുകൊണ്ട് അവർ മനുഷ്യർ തന്നെ ആയിരിക്കണം. അതിന് മനുഷ്യപ്രകൃതിയിൽനിന്ന് തികച്ചും ഭിന്നമായ 'മാലാഖ'മാരോ സാക്ഷാൽ ദൈവം തന്നെയോ മനുഷ്യരൂപം പുണ്ട് മനുഷ്യർക്കിടയിൽ ജീവിച്ചിട്ട് കാരുമില്ല. മാലാഖമാരുടെ ജീവിതം അവർക്ക് മാത്രമേ പിന്തുടരാൻ കഴിയൂ.

ദൈവത്തെ സംബന്ധിച്ചുടത്തോളം മനുഷ്യജന്മം സ്വീകരിക്കുകയോ മനുഷ്യരൂപം കൈക്കൊള്ളുകയോ ചെയ്യുന്നത് അവന്റെ പരിശുദ്ധ ഗുണങ്ങൾക്ക് യോജിച്ചതല്ല. ദ്രോണാവസ്ഥയിലും ശൈശവത്തിലും ബാല്യത്തിലും മറ്റു ജീവിതഘട്ടങ്ങളിലുടനീളവും മനുഷ്യരെ ആശ്രയിച്ചു ജീവിക്കണമെന്ന ഒരു ഗതിയ്ക്ക് പരാശ്രയമില്ലാത്ത ദൈവത്തിനുണ്ടായിരിക്കട്ടെ. ഊണും ഉറക്കവും ഭാര്യയും സന്താനവും ഉള്ള ദൈവം സിംഹ ശ്രദ്ധനോ പരസാധിനമുക്തനോ ആവുകയില്ല. അതിനാൽ ദൈവം മനുഷ്യനായി അവതരിക്കുന്നുവെന്ന സങ്കല്പം ദൈവത്തിന്റെ മഹത്വത്തിന് കളങ്കമേൽപ്പിക്കലാണ്. ദൈവദൂതരായ മനുഷ്യരിൽ പിൽക്കാലത്തെ ജനങ്ങൾ ദിവ്യത്വമാരോപിച്ചുവെന്നതാണ് വസ്തുത.

ദൈവ വിശ്വാസികളായ മനുഷ്യർ തന്നെ ദൈവത്തെപ്പറ്റി പലതരത്തിലുള്ള തെറ്റായ ധാരണകളും പെച്ചുപൂലർത്തുന്നതിനെ വേദഗ്രന്ഥങ്ങളും ദൈവദൂതൻമാരും തിരുത്തുകയും അല്ലാഹു വിനെപ്പറ്റിയുള്ള യഥാർത്ഥ വിജ്ഞാനം മനുഷ്യർക്ക് നൽകുകയും ചെയ്തുകൊണ്ടിരുന്നു. എന്നാലും കാലാന്തരത്തിൽ പിശാചിന്റെ പ്രേരണക്കും സന്ദർഭം ദേഹേച്ഛക്കും വശംവദരായിക്കൊണ്ട് പലതരം ദൈവ സങ്കല്പങ്ങളും മനുഷ്യർ രൂപപ്പെടുത്തിക്കൊണ്ടിരുന്നു.

പ്രവാചക പരമ്പരയിൽ അന്തിമനാണ് മുഹമ്മദ്യുനബി(സ). അദ്ദേഹം മാനവകുലത്തിനാകുകയും നിയുക്തനായ പ്രവാചകനാണ്. അദ്ദേഹത്തിലൂടെ മനുഷ്യർക്ക് അല്ലാഹു നൽകിയ വിശുദ്ധ ഗ്രന്ഥമത്രെ ഖുർആൻ. അത് യാതൊരു വിധ കയ്യേററത്തിനും വിധേയമാവാതെ തനതായ രൂപത്തിൽ നമ്മുടെ മുമ്പിലുണ്ട്.

മുഹമ്മദ് നബിയെ സംബന്ധിച്ച് അദ്ദേഹം ഒരു മനുഷ്യനായ ദൈവവ്യക്തിത്വത്തെ, ദേവനാണെന്നോ, ദൈവാവതാരമാണെന്നോ, ദൈവമാണെന്നോ മുസ് ലിംകൾ വിശ്വസിക്കുന്നില്ല. അങ്ങനെ വിശ്വസിക്കുന്നവന് ഇസ് ലാമിൽ സ്ഥാനവുമില്ല. ‘അല്ലാഹുവല്ലാതെ ഒരു ദൈവവുമില്ല’ എന്നതാണ് ഇസ്ലാമിന്റെ പ്രഥമ പ്രതിജ്ഞാ വാക്യമെങ്കിൽ ‘മുഹമ്മദ് അല്ലാഹുവിന്റെ ദൂതനാണ്’ എന്നതാണ് ദീനിയ വചനം. ‘ഞാൻ നിങ്ങളെപ്പോലെ ഒരു മനുഷ്യൻ മാത്രം, എനിക്ക് ദിവ്യബോധനമുണ്ടെന്നേയുള്ളൂ (വി.ഖു. 19:20) എന്ന് പ്രഖ്യാപിക്കാൻ അദ്ദേഹം അല്ലാഹുവിനാൽ ശാസിക്കപ്പെട്ടതായി ഖുർആനിൽ ഒന്നിലേറെ സ്ഥലത്ത് കാണാം. പൂർവ്വ പ്രവാചകന്മാരിൽ ചിലരെ അവരുടെ അനുയായികൾ വാഴ്ത്തുന്നതുപോലെ നിങ്ങളെനെ വാഴ്ത്തരുതെന്നും ഞാൻ അല്ലാഹുവിന്റെ ദൂതനും ദാസനും മാത്രമാണെന്നും നബി അനുയായികളെ ഉപദേശിച്ചിട്ടുണ്ട്. ചരമം പ്രാപിക്കുന്നതിന്റെ തൊട്ടുമുമ്പുള്ള ദിവസങ്ങളിൽ തന്റെ ഖബർ ആരാധനാലയമാക്കരുതെന്നും ആഘോഷസ്ഥലമാക്കരുതെന്നും പലവട്ടം താക്കീതു നൽകുകയുണ്ടായി. അങ്ങനെ ചെയ്യുന്നവർ ശാപത്തിന് വിധേയരാണെന്ന് മുന്നറിയിപ്പ് നൽകുകയും ചെയ്തു.

മുസ്ലിംകൾ മുഹമ്മദ് നബിയെ അന്തിമ പ്രവാചകനും മാതൃകാ പുരുഷനുമെന്ന നിലയിൽ അങ്ങേയറ്റം ആദരിക്കുന്നു. ലോകത്തെമ്പാടുമുണ്ടായിട്ടുള്ള സർവ്വ പ്രവാചകന്മാരെയും വിവേചനം കൂടാതെ ആദരിക്കാൻ ഖുർആൻ ശാസിക്കുന്നുണ്ട്. പക്ഷെ മുഹമ്മദ് നബിയെയോ മറ്റേതെങ്കിലും പ്രവാചകന്മാരെയോ ദൈവാവതാരങ്ങളോ ദിവ്യാംശമുള്ളവരോ ആയി കൽപ്പിച്ചു ആരാധിക്കുവാനോ പ്രാർത്ഥിക്കുവാനോ പാടുള്ളതല്ല.

മിഥ്യാ സങ്കല്പങ്ങൾ

അവസാനത്തെ വേദഗ്രന്ഥമായ വിശുദ്ധ ഖുർആൻ മനുഷ്യരും പിശാചുക്കളും അല്ലാഹുവിൽ ആരോപിച്ചിട്ടുള്ള എല്ലാ തെറ്റായ സങ്കല്പങ്ങളെയും തിരുത്തുകയും, അവന്റെ ഗുണ വിശേഷങ്ങളെ സുവ്യക്തമായി വിവരിക്കുകയും, മനുഷ്യർ ആരോപിക്കുന്ന എല്ലാ പോരായ്മകളിൽ നിന്നും അവനെ പരിശുദ്ധനാക്കുകയും ചെയ്യുന്നു.

അല്ലാഹുവിന്റെ ഗുണവിശേഷങ്ങളെ അവൻ തന്നെ പരിചയപ്പെടുത്തിത്തരുന്നത് അപ്പടി സ്വീകരിക്കുകയെന്നല്ലാതെ മനുഷ്യഭാവനക്കും അഭിപ്രായത്തിനും അനുസരിച്ച സങ്കല്പങ്ങൾക്ക് അവിടെ സ്ഥാനമില്ല. മനുഷ്യർ ചിലപ്പോൾ ദൈവത്തെ മനുഷ്യനോളം താഴ്ത്തുന്നു. ചിലപ്പോൾ മനുഷ്യരെ ദൈവത്തോളം ഉയർത്തുന്നു. മനുഷ്യന്റെ പോരായ്മകളും കഴിവുകളും ഗുണങ്ങളും സ്വഭാവങ്ങളും അല്ലാഹുവിന് ആരോപിച്ച് സ്രഷ്ടാവിന്റെ നിസ്തുലമായ പദവിയെ കളങ്കപ്പെടുത്താൻ ഒരുമ്പെടുന്നു. മനുഷ്യ രേണാധികാരികളെപ്പോലെ ശൂപാർശകരുടെ സാധനത്തിന് വിധേയനാകുന്ന, സാധാരണക്കാർക്ക് നേരിട്ട് ബന്ധം സ്ഥാപിക്കാൻ പററാത്ത ഒരു നിലപാടുകാരനായി അല്ലാഹുവിനെ സങ്കല്പിക്കുന്നു. എന്നിട്ട് ദൈവസാമീപ്യം നേടിയവരെ തങ്ങൾ അനുമാനിക്കുന്ന പൂണ്യവാളന്മാരെ ദൈവത്തിങ്കൽ ശൂപാർശകരായി അവരോധിച്ചു അവർ മുഖേന ദൈവസാമീപ്യത്തിന് ശ്രമിക്കുന്നു.

അതുപോലെ സൃഷ്ടികൾക്ക് സ്രഷ്ടാവിന്റെ കഴിവുകൾ സങ്കല്പിച്ച് അവരെ വിളിച്ച് പ്രാർത്ഥിക്കുവാനും അവരെ ആരാധിക്കുവാനും ഒരുമ്പെടുന്നു. മനുഷ്യരെപ്പോലെ സന്താനങ്ങളുള്ളവനാണെന്ന് സഹ്കൽപിച്ച് ആ 'സന്താന'ങ്ങളുടെ തൃപ്തി നേടി അല്ലാഹുവിനോടടുക്കുവാൻ ചിലർ ശ്രമിക്കുന്നു.

സൃഷ്ടികളിൽ നിന്ന് എല്ലാ കാര്യത്തിലും വ്യത്യസ്തനായ സ്രഷ്ടാവിന്റെ നിസ്തുലസ്വത്തയെ എല്ലാ സൃഷ്ടികളിലും ലയിച്ചു കിടക്കുന്ന ഒരു ശക്തിയായോ, അല്ലെങ്കിൽ ഏതെങ്കിലും മനുഷ്യനിൽ

ഇടക്ക് അവതരിപ്പിക്കുന്ന ഒന്നായോ സങ്കല്പിക്കുന്നവരുണ്ട് . സ്രഷ്ടാവും സൃഷ്ടിയും രണ്ടല്ല എന്ന തിഗമനത്തിലൊത്തുന്ന അദ്വൈത വിശ്വാസികളാണവർ. ഇങ്ങനെയുള്ള എല്ലാ തെറ്റായ സങ്കല്പങ്ങളെയും ധാരണകളെയും തിരുത്തുകയും അല്ലാഹു വിനെ പരിശുദ്ധമായ നിലയിൽ പരിചയപ്പെടുത്തുകയും അവന്റെ ഗുണങ്ങളെയും കഴിവുകളെയും ദൃഷ്ടാന്തങ്ങളെയും വേണ്ട വിധത്തിൽ അവതരിപ്പിക്കുകയും ചെയ്യുന്ന പരിശുദ്ധ ഖുർആനും, അതിന്റെ വ്യാഖ്യാനമായ പ്രവാചകന്റെ വചനങ്ങളുമാണ് അല്ലാഹുവിനെ സംബന്ധിച്ച യാഥാർത്ഥ്യം ഗ്രഹിക്കുവാൻ നമുക്കുള്ള മാർഗ്ഗങ്ങൾ.

ഖുർആൻ പരിചയപ്പെടുത്തുന്ന ദൈവം

“അല്ലാഹു അവനല്ലാതെ വേറെ ആരാധ്യനില്ല. ജീവനുള്ളവൻ; സ്വയം പര്യാപ്തനായ സർവ്വ നിയന്താവ് . അവനെ ഒരു വിധ മയക്കവും ഉറക്കവും ബാധിക്കുന്നില്ല. ആകാശങ്ങളിലും ഭൂമിയിലുമുള്ളതെല്ലാം അവന്റെതാണ് . അവന്റെ അനുവാദമില്ലാതെ അവന്റെയടുത്ത് ശുപാർശ ചെയ്യുന്നവൻ ആരുണ്ട് ? അവരുടെ മുന്നിലുള്ളതും പിന്നിലുള്ളതും അവൻ അറിയാം. അവന്റെ അറിവിൽ നിന്ന് അവൻ ഉദ്ദേശിച്ചതല്ലാതെ അവർ യാതൊന്നും അറിയുന്നില്ല. അവന്റെ സിംഹാസനം ആകാശമേളികളെ ഉൾക്കൊണ്ടിരിക്കുന്നു; അവയുടെ സംരക്ഷണം അവൻ ഭാരമല്ല. അവൻ അത്യുന്നതനും മഹത്വമേറിയവനുമായവനാണ്” (വി.ഖു.2 : 255)

ദൈവത്തെ കേവലം ഒരു ‘ശക്തി’യായി അവതരിപ്പിക്കുക പതിവുണ്ട് . ‘നിമിഗ്ന പരമാത്മാ’ എന്ന് പറയും പോലെ യാതൊരു ഗുണങ്ങളുമില്ലാത്ത അന്ധമായ ഒരു ശക്തിയാണ് ദൈവം എന്ന് അനുമാനിക്കുന്നവർക്ക് അവനെ യേശുദേവനല്ല, അവർ അവനേക്കാൾ ഉയർന്നവരാണ് . അവർക്ക് വ്യക്തിത്വമുണ്ട് . ജീവനുമുണ്ട് . ഗുണങ്ങളുമുണ്ട് . ചിന്തിക്കുവാനും മനസ്സിലാക്കുവാനും ഉള്ള കഴിവുകളുമുണ്ട് . വികാരവിചാരങ്ങളുമുണ്ട് . എന്നാൽ അവരുടെ സങ്കല്പത്തിൽ ദൈവം ജീവനല്ലാത്ത, വിചാരവികാരങ്ങളില്ലാത്ത, ബുദ്ധിയും, വിജ്ഞാനവുമില്ലാത്ത അന്ധമായ

ഒരു നിർദ്ദേശ 'ശക്തി' മാത്രമാണ്. അപ്പോൾ മനുഷ്യൻ ദൈവത്തേക്കാൾ ഉയർന്ന നിലയിലാണ് ! മനുഷ്യന്റെ അഹന്തക്ക് പോഷണം നൽകുന്ന ഒരു ദൈവസങ്കല്പമാണിത് .

എന്നാൽ പരിശുദ്ധ ഖുർആൻ പരിചയപ്പെടുത്തുന്ന ദൈവം — അല്ലാഹു — തീർത്തും വ്യത്യസ്തനാണ് . 'ജീവനുള്ളവൻ; 'ദരിക്കലും മരിക്കാതെ ജീവനുള്ളവൻ', "ഒരിക്കലും മരിക്കാതെ ജീവിക്കുന്നവനിൽ നിങ്ങൾ ഭരമേൽപ്പിക്കുക, അവന്റെ സ്തുതി പ്രകീർത്തനം ചെയ്യുക" (വി.ഖു.25 : 58) സൃഷ്ടികളുടെ ജീവനിൽ നിന്നും ജീവിതത്തിൽ നിന്നും വിഭിന്നമാണ് അവന്റെ .

'അവനെ പ്പോലെ യാതൊന്നുമില്ല' (വി.ഖു. 42 : 11) എന്നത് അവന്റെ എല്ലാ ഗുണങ്ങൾക്കും ബാധകമാണ് . അവൻ പരാശ്രയമുക്തനാണ് . സ്വയം പര്യാപ്തനാണ് , എല്ലാവരും അവനെ ആശ്രയിക്കുന്നു. അവൻ ആരെയും ഒന്നിനെയും ആശ്രയിക്കുന്നില്ല. ഒരു മയക്കവും ഉറക്കവും ബാധിക്കാതെ എപ്പോഴും എല്ലാം അറിഞ്ഞുകൊണ്ടും എല്ലാം നിയന്ത്രിച്ചുകൊണ്ടും സർവ്വമാജാഗ്രകനാണ് അവൻ. അതുകൊണ്ടാണ് ഭൂമിയും സൂര്യനും ചന്ദ്രനും അനന്തമായ ആകാശത്ത് പരന്നുകിടക്കുന്ന കോടാനു കോടി നക്ഷത്രങ്ങളും എല്ലാം പരസ്പരം കൂട്ടിമുട്ടാതെ, വ്യവസ്ഥാപിതമായി ചലിച്ചു കൊണ്ടിരിക്കുന്നത് .

'തീർച്ചയായും അല്ലാഹു ആകാശങ്ങളെയും ഭൂമിയെയും നീങ്ങിപ്പോകാതെ പിടിച്ചു നിർത്തുന്നു. അവയെങ്ങാനും നീങ്ങിപ്പോയാൽ അവനല്ലാതെ ആർക്കും അവയെ പിടിച്ചുനിർത്താൻ സാധ്യമാകയില്ല' (വി.ഖു. 35 : 41) ആകർഷണ ശക്തിയെപ്പറ്റിയും പ്രകൃതിയെപ്പറ്റിയുമെല്ലാം പല സിദ്ധാന്തങ്ങളും നമുക്ക് ആവിഷ്കരിക്കാം. പക്ഷെ, അവസാന വിശകലനത്തിൽ എല്ലാ വസ്തുക്കളും ഏകനായ സ്രഷ്ടാവിന്മേൽ വിരൽ ചൂണ്ടുന്നു. ഒരു വസ്തുവിനും സ്വയം നിലവിൽ വരാതോ നിലനിൽക്കാതോ സാധ്യമല്ല. ഏറ്റവും ചെറിയത് മുതൽ ഏറ്റവും വലിയതുവരെയുള്ള ഏല്ലാ വസ്തുക്കൾക്കും ഒരു 'റബ്ബ്' (സൃഷ്ടിച്ച് പരിപാലിച്ചു ലക്ഷ്യത്തിലേക്ക് വളർത്തിക്കൊണ്ടുവരുന്ന നാഥൻ)

കൂടാതെ നിലവിൽ വരാതെ നിലനിൽക്കുവാനോ സാധ്യമല്ലതെന്നു. മനുഷ്യർക്ക് അററു കാണാൻ കഴിയാത്ത ഈ ദൃശ്യരൂപവഞ്ചത്തിന്റെയും അതിന്നപ്പുറമുള്ളതിന്റെയുമെല്ലാം സ്രഷ്ടാവും പരിപാലകനുമായ അല്ലാഹുവിന്റെ അറിവിൽനിന്നും കഴിവിൽനിന്നും നിയന്ത്രണത്തിൽ നിന്നും ഒരു പരമാണുവോ, അതിലും നിസ്സാരമായതുപോലുമോ ഒഴിവായിപ്പോവുകയുമില്ല.

‘അല്ലാഹുവിന്റെ സിംഹാസനം ആകാശങ്ങളെയും ഭൂമിയെയും ഉൾക്കൊള്ളുന്നു’ വെന്ന് പറഞ്ഞത് അവന്റെ അധികാര വ്യാപ്തിയെ കുറിക്കുന്നു. ഈ ലോകത്തിന്റെ സ്രഷ്ടാവെന്ന പോലെ അതിന്റെ നിയന്താവുമവൻ തന്നെ. സൃഷ്ടിക്കുന്നത് ഒരു ദൈവവും സംരക്ഷിക്കുന്നത് ഒരു ദൈവവും സംഹരിക്കുന്നത് മറ്റൊരു ദൈവവുമല്ല. അത്തരം തെറ്റുധാരണകൾ ദൂരീകരിക്കാനാണ് ‘അവയുടെ സംരക്ഷണം അവൻ ഭാരമല്ല, എന്ന് പറഞ്ഞത്. വ്യത്യസ്തദൈവങ്ങളുടെ നിയന്ത്രണത്തിലാണ് ഈ അനന്തരോടി ഗോളങ്ങൾ നീങ്ങുന്നതെങ്കിൽ അരാജകത്വം കൊണ്ട് അവ എന്നോ നശിച്ചു കഴിഞ്ഞിട്ടുണ്ടാവും. ദൈവങ്ങൾ തമ്മിലുള്ള മൽസരങ്ങളും അധികാര വടംവലിയും ലോകത്തിന്റെ നാശത്തിൽ കലാശിച്ചിരിക്കും. “അവയിൽ അല്ലാഹുവിന് പുറമെ ദൈവങ്ങളുണ്ടായിരിന്നുവെങ്കിൽ അവ തകർന്നിട്ടുണ്ടാവും” (വി. ബു. 21:22) എന്ന ഖുർആൻ വചനം ദൈവത്തിന്റെ ഏകത്വം തെളിയിക്കുന്ന യുക്തിപരമായ സമർത്ഥനമാണ്.

സൃഷ്ടിയിൽ ലയിച്ചിട്ടില്ല

“ആകാശങ്ങളിലും ഭൂമിയിലുമുള്ളതെല്ലാം അവന്റെ പരിശുദ്ധിയെ പ്രകീർത്തനം ചെയ്യുന്നു. അവൻ പ്രതാപശാലിയും അഗാധജ്ഞനുമത്ര. ആകാശങ്ങളിലെയും ഭൂമിയിലെയും പരമാധിപത്യം അവനുള്ളതാണ്. അവൻ ജീവിപ്പിക്കുകയും മരവിപ്പിക്കുകയും ചെയ്യുന്നു. അവൻ എല്ലാറ്റിനും കഴിവുള്ളവനാണ്. അവനാണ്, ആദിമൻ അവനാണ് അന്തിമൻ. പ്രത്യക്ഷനും പരോക്ഷനുമായവനും അവൻ തന്നെ. അവൻ എല്ലാ കാര്യങ്ങളും പൂർണ്ണമായി അറിയുന്നവനാണ്” (വി. ബു. 57: 1-3).

സ്രഷ്ടവായ അല്ലാഹുവിന്റെ സന്തത അവന്റെ സൃഷ്ടികളിൽ നിന്ന് വേറിട്ടു നിൽക്കുന്നു. സ്രഷ്ടിയിൽ ലയിച്ച് വിമുക്തനാകാൻ സാധിക്കാത്ത, സർവ്വത്തിലും വ്യാപിച്ചു കിടക്കുന്ന ഒരു അന്ധമായ ശക്തിയായി മാത്രം ദൈവത്തെ സങ്കല്പിക്കുന്നത് ദൈവത്തെ നിഷേധിക്കുന്നതിന് തുല്യമാണ്. ഭൗതികവാദികൾ പ്രകൃതിയെന്ന് പറയുമ്പോൾ ഉദ്ദേശിക്കുന്നതും അദ്വൈതക്കാരുടെ ദൈവവും തമ്മിൽ വലിയ വ്യത്യാസമൊന്നുമില്ല. പക്ഷെ, അവരുടെ ഈ സങ്കല്പം വാസ്തവത്തിൽ ബഹുദൈവാരാധനയിലേക്ക് അവരെ എത്തിക്കുന്നു. എല്ലാ വസ്തുക്കളിലും ദൈവികാംശം കൂടിക്കൊള്ളുന്നുവെന്നും അതുകൊണ്ട് എന്തിനെ ആരാധിച്ചാലും അതെല്ലാം ദൈവത്തിനുള്ള ആരാധനയാണെന്നും അവരിൽ ചിലർ വാദിക്കുന്നു.

അല്ലാഹു അവന്റെ സൃഷ്ടികളിൽ ലയിച്ച് വ്യാപിച്ച് കിടക്കുകയല്ല, അവന്റെ സന്തത സൃഷ്ടിയിൽ നിന്ന് വേറിട്ട് നിൽക്കുന്നു. പക്ഷെ, അവന്റെ അറിവും കഴിവും എല്ലാറ്റിനെയും ചൂഴ്ന്നു നിൽക്കുന്നു. സ്ഥലം—കാലപരിധികൾക്ക് അതീതമായ അല്ലാഹു നിങ്ങൾ എവിടെയായാലും നിങ്ങളുടെ കയെയുണ്ട്താനും. ഭൂമിയുടെ അന്തർഭാഗത്തോ ആകാശങ്ങളുടെ വിദൂരതയിലോ യാതൊന്നും അവന്റെ അറിവും കഴിവും വലയം ചെയ്യാത്തതായിട്ടില്ല.

ഈ പ്രപഞ്ചത്തിന് ഒരു തുടക്കമുണ്ട്. അതിന് അനാദിതമില്ല. ആരുടെ കൽപന പ്രകാരം പ്രപഞ്ചം നിലവിൽ വന്നോ ആ സ്രഷ്ടാവാണ് അനാദിയായുള്ളവൻ. എല്ലാം നശ്വരമാണ്. അവൻ മാത്രമാണ് അനശ്വരൻ. അവന്റെ ദൃഷ്ടാന്തങ്ങളിൽ കൂടി അവൻ പ്രത്യക്ഷനാണ്. യഥാർത്ഥത്തിൽ അദ്വൈതമാണ് ദൃശ്യമായ ആ സ്രഷ്ടാവ്, പ്രപഞ്ച പരിപാലകനായ അല്ലാഹു, അവൻ മാത്രമാണ് ദൈവം; അവൻ മാത്രമാണ് ആരാധ്യൻ, അവനെ നേർക്കു നേരെ, യാതൊരു ഇടയാളുമില്ലാതെ, യാതൊരു പ്രതികൂലമില്ലാതെ ആരാധിക്കുക. "റാവും പകലും സൂര്യനും ചന്ദ്രനും അവന്റെ ദൃഷ്ടാന്തങ്ങളിൽ പെട്ടതാണ്. സൂര്യനും ചന്ദ്രനും നിങ്ങൾ സാഷ്ടാംഗം ചെയ്യരുത്; അവയെ സൃഷ്ടിച്ച അല്ലാഹുവിന്നുമാത്രം സാഷ്ടാംഗം ചെയ്യുക, നിങ്ങൾ അവനെയാണ് ആരാധിക്കുന്നതെങ്കിൽ" (വി. ബു. 41 : 27)

പിതാവല്ല; പുത്രനുമല്ല

ദൈവത്തെ പിതാവായും പുത്രനായും സങ്കല്പിക്കുന്നതിനെ ഖുർആൻ നിശിതമായി എതിർത്തിട്ടുണ്ട്. ഖുർആനിലെ ഏറ്റവും ചെറിയ ഒരു സൂറ: (അദ്ധ്യായ) അതിലെ ആശയം ഇവിടെ പകർത്തുന്നു:

“പ്രഖ്യാപിക്കുക, അവൻ അല്ലാഹുവാണ്. ഏകനാണ്. അല്ലാഹു അഖിലത്തിന്നും ആശ്രയവും പരാശ്രയമില്ലാത്തവനുമാകുന്നു. അവൻ ജനിപ്പിച്ചിട്ടില്ല; അവൻ ജാതനുമല്ല അവനു തുല്യമായി യാതൊന്നുമില്ല” (വി.ഖു. സൂറ: 112)

അല്ലാഹുവിന്റെ നിസ്തുല്യതയും ഏകത്വവും, അവന്റെ സത്തയിലും ഗുണങ്ങളിലും ആസ്തികൃത്തിലും പ്രവർത്തനങ്ങളിലും എല്ലാ ബാധകമാണ്. അവൻ ഒരു സന്താനവുമില്ല; അവൻ ആരുടെയും സന്താനവുമല്ല. സന്താനത്തിന് പിതാവിന്റെ ഗുണങ്ങളും കഴിവുകളും ഏറെക്കുറെയുണ്ടായിരിക്കും. ചിലപ്പോൾ ചില വിഷയങ്ങളിൽ പിതാവിനേക്കാൾ കഴിവുകൾ ഉണ്ടായേക്കാം. ആരെയും അല്ലാഹുവിന്റെ ‘പുത്രൻ’ എന്ന് ഒരു അലങ്കാര രൂപത്തിൽപോലും വിശേഷിപ്പിക്കുവാൻ പരിശുദ്ധ ഖുർആൻ അനുവദിക്കുന്നില്ല. “അവർ പറയുന്നു. പരമ കാരുന്നികൻ ഒരു സന്താനത്തെ കൈക്കൊണ്ടിട്ടുണ്ടെന്ന്. ആകാശങ്ങൾ പൊട്ടിപ്പൊളി യുകയും ഭൂമി പിളരുകയും പർവ്വതങ്ങൾ തകർന്നുവീഴുകയും ചെയ്യുമാറുള്ള ഒരു മഹാപാതകമാണ് നിങ്ങൾ ചെയ്തിട്ടുള്ളത്; പരമ കാരുന്നികൻ ഒരു സന്താനത്തെ ആരോപിക്കുവഴി സന്താനത്തെ സ്വീകരിക്കുക പരമകാരുന്നികൻ ഭൂഷണമല്ല. അകാശ ഭൂമി കളിലുള്ള ഏവരും പരമ കാരുന്നികന്റെ അടുക്കൽ ഒരു ദാസനായി വരാതിരിക്കില്ല” (വി.ഖു. 10 : 33-34)

പരിശുദ്ധ ഖുർആന്റെ അവതരണോദ്ദേശ്യങ്ങളിൽ ഒന്ന് ‘ദൈവപുത്രാ’രോപണം നടത്തിയവർക്ക് മുന്നറിയിപ്പ് കൊടുക്കലാണ് ഖുർആന്റെ അവതരണോദ്ദേശ്യത്തെപ്പറ്റി അല്ലാഹു പറയുന്നത്. “അല്ലാഹു ഒരു സന്താനത്തെ കൈക്കൊണ്ടു എന്നു പറയുന്ന

വർക്ക് മുന്നറിയിപ്പ് കൊടുക്കുവാൻവേണ്ടിയും. അതിനെക്കുറിച്ച് അവർക്ക് ഒരറിവുമില്ല; അവരുടെ പിതാക്കൾക്കുമില്ല. അവരുടെ വായിൽ നിന്ന് പുറപ്പെടുന്ന വാക്ക് മഹാ പാതകം തന്നെ. അവർ അസത്യമല്ലാതെ പറയുന്നില്ല” (വി.ഖു. 18 : 4,5)

ഒരു അലങ്കാര രൂപത്തിൽ പോലും പറയാൻ പാടില്ലാത്ത ഒരു പ്രയോഗമാണ് ‘ദൈവപുത്രൻ’ എന്നത്. സൂഷ്കികൾ എത്ര വലിയവരായാലും അല്ലാഹുവിന്റെ ദാസൻ എന്ന നിലയല്ലാതെ അതിനപ്പുറമുള്ള ഒരു ബന്ധം അല്ലാഹുവിനോട് ഉണ്ടായിരിക്കുവാൻ പറയുകയില്ല. അല്ലാഹുവിന്റെ കൽപനപ്രകാരം നിലവിൽ വരികയും നിലനിൽക്കുകയും അവന്റെ കൽപനപ്രകാരം നശിക്കുകയും ചെയ്യുന്ന അല്ലാഹുവിന്റെ സൂഷ്കിയെ അവന്റെ പുത്രനായി ആരോപിച്ചുകൂടാത്തതാണ്. പുത്രൻ പിതാവിന്റെ മേൽ സ്വാധീനവും അവകാശങ്ങളും, ചിലപ്പോൾ അധികാരവും ഉണ്ടായിരിക്കും. പിതാവിനെ വിശ്രമിക്കുവാൻ വിട്ട് പൂർണ്ണമായ അധികാരവും നിയന്ത്രണവും കയ്യേൽക്കുവാനും ‘പുത്രൻ’ സാധിക്കും. അല്ലാഹുവിന് തുല്യനെയോ അതിലും ഉപരിയായവനെയോ ആരോപിക്കലാണ് ദൈവപുത്ര സങ്കല്പം കൊണ്ടുണ്ടായിത്തീരുന്നത്. അല്ലാഹുവിന്റെ പരിശുദ്ധിക്കും നിസ്തുലതക്കും ഏകത്വത്തിനും ഒട്ടും യോജിക്കാത്ത ‘ദൈവപുത്രൻ’ എന്ന സങ്കല്പത്തെ പരിശുദ്ധ ഖുർആൻ വളരെ ശക്തിയായി തിരസ്കരിക്കുന്നു; ആവർത്തിച്ചാവർത്തിച്ച് വിമർശിക്കുന്നു. “അവർ പറയുന്നു: ‘അല്ലാഹു ഒരു സന്താനത്തെ വരിച്ചിരിക്കുന്നുവെന്ന്. അവൻ എത്ര പരിശുദ്ധൻ! അകാശങ്ങളിലും ഭൂമിയിലുമുള്ളതെല്ലാം അവന്റെതാണ്. എല്ലാം അവന് കീഴ്പ്പെട്ടതാണ്. ആകാശങ്ങളെയും ഭൂമിയെയും മുൻ മാതൃകയില്ലാതെ സൂഷ്കിച്ചവൻ, അവൻ ഒരു കാര്യം വിധിച്ചാൽ ‘ഉണ്ടാവുക’ എന്ന് അതിനോട് അവൻ പറയുക മാത്രം മതി; അപ്പോൾ അതുണ്ടാകുന്നു” (വി.ഖു. 2: 116, 117)

പരമകാര്യണികനും കരുണാനിധിയും

“അവനത്രെ അല്ലാഹു, അവനല്ലാതെ ഒരു ദൈവവുമില്ല.

അദ്യശ്യത്തെയും ദൃശ്യത്തെയും അറിയുന്നവൻ; അവൻ പരമ കാര്യണികനും കരുണാനിധിയുമാണ് ” (വി.ഖു. 59 : 22)

സാക്ഷാൽ ദൈവം ഉത്തമമായ അനേക നാമങ്ങളിൽ അറിയപ്പെടുന്നു. ആ നാമങ്ങൾ അവന്റെ ഗുണങ്ങളെ പ്രതിനിധാനം ചെയ്യുന്നു. ആ നാമങ്ങളെ വ്യത്യസ്ത ദൈവങ്ങളായി സങ്കല്പിക്കുന്ന ഭീമമായൊരബദ്ധം പല സമുദായങ്ങളിലുമുണ്ട്. ഖുർആനിൽ ഏറെവുമധികം ആവർത്തിക്കപ്പെട്ട രണ്ട് പരിശുദ്ധ നാമങ്ങളാണ് ‘റഹ്മാനും’ ‘റഹീമും’ ‘പരമ കാര്യണികനും കരുണാനിധിയും’.

പരിശുദ്ധ ഖുർആനിൽ ‘അർറഹ്മാൻ’ എന്ന ഒരുദ്ധ്യായം തന്നെയുണ്ട്. അത് തുടങ്ങുന്നതിങ്ങനെയാണ് : ‘പരമകാര്യണികൻ. അവൻ ഖുർആൻ പഠിപ്പിച്ചു. മനുഷ്യനെ സൃഷ്ടിച്ചു. സംസാരം പഠിപ്പിച്ചു.’ (55: 1-4)

അവന്റെ അപാരമായ കാര്യണവും കൊണ്ടാണ് അവൻ മനുഷ്യരെ സൃഷ്ടിച്ചതും അവർക്ക് ആശയ വിനിമയം ചെയ്യാനുള്ള കഴിവ് നൽകിയതും അവർക്ക് നേർമാർഗ്ഗം കാണിച്ചുകൊടുക്കുവാൻ പ്രവാചകൻമാരെ നിയോഗിച്ചതും ഗ്രന്ഥങ്ങൾ അവതരിപ്പിച്ചതും, അന്തിമമായി പരിശുദ്ധഖുർആൻ അവതരിപ്പിച്ചതുമെല്ലാം. അവന്റെ അനൂഗ്രഹങ്ങളെ എണ്ണിക്കണക്കാക്കുവാൻ സാധ്യമല്ല; കരുണയുടെ ഉറവിടമായി അവന്റെ കരുണയുടെ ഒരു ശതമാനം മാത്രമാണ് ലോകത്തുള്ള എല്ലാ കാര്യണത്തിന്റെയും അടിസ്ഥാനം എന്നത്രെ നബി(സ) വിശദീകരിച്ചിട്ടുള്ളത്.

പരമകാര്യണികൻ മനുഷ്യരുടെ പാപങ്ങൾ പൊറുക്കുവാനും അവരുടെ പശ്ചാത്താപം സ്വീകരിച്ച് അവരെ അനൂഗ്രഹിക്കുവാനും സദാ സന്നദ്ധനായി നിൽക്കുന്നു. മുഹമ്മദ് നബി(സ)യുടെ കാലത്ത് മക്കയിലെ ബഹുദൈവാരാധകൻമാർ അല്ലാഹുവിൽ വിശ്വസിച്ചിരുന്നു. പക്ഷെ, അല്ലാഹുവിന്റെ ഈ വിശേഷണത്തെ— ‘പരമകാര്യണികൻ’ എന്ന നാമത്തെ— സ്വീകരി

ക്കുവാൻ അവർ കൂട്ടുകെട്ടായില്ല. കാരണം, അല്ലാഹു പരമ കാര്യംകൊണ്ടുണ്ടാകാത്തതിൽ പിന്നെ അല്ലാഹുവിനു പുറമെ അവർ വിളിച്ചു പ്രാർത്ഥിക്കുകയും ആരാധിക്കുകയും ചെയ്തിരുന്ന ഇടയാളന്മാരെന്നും ആവശ്യമുണ്ടായിരുന്നില്ലല്ലോ. അവർ ധരിച്ചിരുന്നത്, പാപികളായിരുന്ന അവരോട് അല്ലാഹുവിന് അതിയായ വെറുപ്പും ദേഷ്യവും ആണെന്നും ഒരിക്കലും അവരോട് അവൻ കാര്യം കാണിക്കുകയില്ലെന്നുമായിരുന്നു. എന്നാൽ അല്ലാഹു പ്രഖ്യാപിക്കുന്നത് നോക്കൂ— "പറയുക, തങ്ങളുടെ ആരാധനയോട് അതിക്രമം പ്രവർത്തിച്ച എന്റെ അടിമകളേ, അല്ലാഹു നിന്റെ കാര്യം അന്തരീക്ഷം നിങ്ങൾ നിരാശപ്പെടരുത്. നിന്റെ പ്രാർത്ഥനയും അല്ലാഹു എല്ലാ പാപങ്ങളും പൊറുത്തു കൊടുക്കുന്നു. തീർച്ചയായും അവനത്രെ പൊറുത്തു കൊടുക്കുന്നവനും കരുണാനിധിയും. നിങ്ങളുടെ രക്ഷിതാവിലേക്ക് പശ്ചാത്തപിച്ച് മടങ്ങുകയും അവനായി അർപ്പണം നടത്തുകയും ചെയ്യവിൻ; നിങ്ങൾക്ക് ശിക്ഷ വരുന്നതിന് മുമ്പ്. പിന്നെ നിങ്ങൾ സഹായിക്കപ്പെടുകയില്ല." (വി.ഖു. 39 : 53)

"ആരാണ് അല്ലാഹുവല്ലാതെ പാപങ്ങൾ പൊറുക്കുവാൻ?" എന്ന അല്ലാഹുവിന്റെ ചോദ്യം ഏത് പാപിയായ മനുഷ്യനും ആശയം ആശ്വാസവും നൽകുന്നു. പശ്ചാത്തപിക്കുന്നവരെ അവൻ ഇഷ്ടപ്പെടുന്നു. പാപം പൊറുക്കുന്നത് അവൻ ഇഷ്ടമാണ്. പരമകാര്യംകൊണ്ടും കരുണാനിധിയുമായ അല്ലാഹു കുറ്റദണ്ഡവും പശ്ചാത്താപവുമുള്ള എന്തൊരു സന്ദർഭവും ഏത് പാപവും പൊറുത്തു കൊടുക്കും. അതിന് മറുപടിയും ശുപാർശ വേണ്ട. മാദ്ധ്യസ്ഥം വേണ്ട.

ഒരാളുടെ പാപഫലം മറെറൊരാളനുഭവിക്കേണ്ടി വരിക എന്ന അനീതി ദൈവത്തിൽ നിന്ന് ഒരിക്കലുമുണ്ടാവില്ല. ദൈവത്തിന്റെ മുമ്പിലല്ലാതെ മറെറൊരാളുടെയും മുമ്പിൽ ഏറ്റവും പരമമായതുമില്ല. പറഞ്ഞിട്ട് കാര്യവുമില്ല. പിതാവിന്റെ പാപം പുത്രനെയോ പുത്രന്റെ പാപം പിതാവിനെയോ ബാധിക്കില്ല. മനുഷ്യ

പിതാവിന്റെ പാപഫലം മനുഷ്യകുലം മുഴുവൻ ചുമക്കേണ്ടതാണെന്ന തത്വത്തെ ഇസ്‌ലാം ശക്തിയുക്തം തള്ളിക്കളയുന്നു. മനുഷ്യരുടെ പാപ പരിഹാരാർത്ഥം ദൈവം മനുഷ്യനായവരായിട്ട് സ്വയം ബലിയാവേണ്ടുന്ന ദൈവശുദ്ധിയില്ല. പാപിയുടെ മനസ്സ് ശുദ്ധമായിത്തീരുകയും അവൻ തന്റെ പാപത്തെ സംബന്ധിച്ചിടത്തോളം ആത്മാർത്ഥമായ ഖേദമുണ്ടാവുകയും താൻ അതാവർത്തിക്കില്ലെന്ന് പ്രതിജ്ഞ ചെയ്യുകയും ചെയ്താൽ തന്നെ മനുഷ്യമനസ്സിന്റെ ലോലമായ ചലനങ്ങൾ പോലുമറിയാൻ കഴിയുന്നവനും കാര്യണികനുമായ ദൈവം പാപം പൊറുത്തുകൊടുക്കും.

പാപി തിരിച്ചു വരുമ്പോൾ അല്ലാഹുവിനുണ്ടാകുന്ന സന്തോഷാധിക്യം എന്തുമാത്രമാണെന്ന് അനുയായികൾക്ക് ഒരിക്കൽ നബി(സ) വിശദീകരിച്ചു കൊടുത്തതിങ്ങനെയാണ്

മരുഭൂമിയിൽ ഒരു മരത്തണലിൽ വിശ്രമിക്കുന്ന ഒരു പഥികൻ നീദ്രയിലാണുപോകുന്നു. ഉണർന്നപ്പോൾ തന്റെ ഒട്ടകത്തെ കാണുന്നില്ല. അതിന്റെ പുറത്താണ് അയാളുടെ ആഹാരപാനീയങ്ങളും മറവും സാധനങ്ങളും. അററം കാണാത്ത മരുഭൂമിയിൽ ദാഹജലംപോലും നഷ്ടപ്പെട്ട് താൻ ഒററപ്പെട്ടതിൽ പരിഭ്രാന്തനായി അയാൾ വിവശനായി കഴിയുമ്പോൾ അയാളുടെ മുമ്പിലാത്ത ആ ഒട്ടകം പ്രത്യക്ഷപ്പെടുന്നു. ഭക്ഷണവും വെള്ളവുമെല്ലാം അതിന്റെ പുറത്തുണ്ട്. നഷ്ടപ്പെട്ട തന്റെ ഒട്ടകത്തെ തിരിച്ചുകിട്ടിയപ്പോൾ അയാൾക്കുണ്ടായ സന്തോഷമത്രയോ അതിനേക്കാൾ എത്രയോ ഇരട്ടിയാണ് പാപിയായ ദാസൻ പശ്ചാത്തപിക്കുമ്പോൾ അല്ലാഹുവിനുണ്ടാകുന്ന സന്തോഷം.

വിശുദ്ധ ഖുർആനും അതിന്റെ ആധികാരിക വ്യാഖ്യാതാവായ നബിയും അല്ലാഹുവിന്റെ കാര്യണാതിരേകത്തേയും പാപികൾക്ക് അവൻ ചെയ്യുന്ന മാപ്പിനേയും ആവർത്തിച്ചു വർത്തിച്ചു ഊന്നിയുന്നി പഠിപ്പിക്കുന്നുണ്ട്. പരമകാര്യണികൻ,

കരുണാനിധി, പൊന്നുക്കുന്നവൻ, മാപ്പ് ചെയ്യുന്നവൻ, വിട്ടുവിഴ്ച ചെയ്യുന്നവൻ, സാമ്യൻ, വിശാലൻ, ഉദാരൻ എന്നിങ്ങനെ പരശുതം സ്ഥിതിക്കുമ്പോൾ വിശുദ്ധ ബുർആൻ അല്ലാഹുവിനെ വിശേഷിപ്പിക്കുന്നു.

ഏക നല്ല കാര്യം ചെയ്യുമ്പോഴും മുസ്ലിംകൾ 'ബിസ്മില...' ചൊല്ലിക്കൊണ്ട് തുടങ്ങുന്നു. അങ്ങനെ ചെയ്യുവാൻ അവർക്ക് നന്ദിപ്പെടുന്നതിന്റെ നിർദ്ദേശമുണ്ട്. "പരമ കാര്യണികനും കരുണാനിധിയുമായ അല്ലാഹുവിന്റെ നാമത്തിൽ" എന്നതാണ് 'ബിസ്മില'. അല്ലാഹുവിന്റെ അനുപമവും അളവറ്റതുമായ കരുണ മഹത്വമാണ് മനുഷ്യന് ആശ്രയം. ആ സ്നേഹവായ്പയും കരുണയും പിതാവിന്റെയും മാതാവിന്റെയും സ്നേഹത്തെക്കാളും കാര്യത്തേക്കാളും ഏതായാ ഉന്നതമാണ്.

കർമ്മഫലം

എന്നാൽ നന്മയേയും തിന്മയേയും അസത്യത്തേയും സത്യത്തേയും നീതിയേയും അനീതിയേയും ധർമ്മത്തേയും അധർമ്മത്തേയും അല്ലാഹുവിന്റെ കാര്യവും തുല്യമായി ഗണിക്കുമെന്ന് ധരിക്കരുത്. നന്മക്ക് നല്ല പ്രതിഫലവും തിന്മക്ക് അതിനനുസരിച്ച ശിക്ഷയും ഉണ്ടായിരിക്കുകയെന്നത് ധർമ്മിക സദാചാര മൂല്യങ്ങൾ അർത്ഥവത്താകണമെങ്കിൽ അത്യാവശ്യമാണ്. "ആകാശങ്ങളിലുള്ളതും ഭൂമിയിലുള്ളതും അല്ലാഹുവിന്റെതാണ്. തിന്മ ചെയ്യുന്നവർക്ക് അവർ പ്രവർത്തിച്ചതനുസരിച്ച പ്രതിഫലം നൽകുന്നതിനും, നന്മ ചെയ്യുന്നവർക്ക് ഏറ്റവും നല്ലതുകൊണ്ട് അവർ പ്രതിഫലം നൽകുന്നതിനുംവേണ്ടി" (വി. ബു. 53 : 31)

ശിക്ഷയും രക്ഷയും നൽകുന്ന നീതിമാനും കാര്യബുദ്ധനുമായ അല്ലാഹു അവന്റെ മഹാ കാര്യവും മൂലം മനുഷ്യരെല്ലാം മരണാനന്തരം അവസാനനാളിൽ രണ്ടാമതും ഉയിർത്തെഴുന്നേൽപ്പിക്കും. മനുഷ്യന് അവൻ അനുഗ്രഹമായ ഒരാജാവാണ്

പ്രദാനം ചെയ്തിട്ടുള്ളത്. എല്ലാം നശിച്ച ശേഷം അവസാന നാളിൽ അവന്റെ കൽപനയുണ്ടാകുമ്പോൾ, ആദ്യമനുഷ്യൻ തൊട്ട് അവസാന മനുഷ്യൻ വരെ, ഒരാളും വിട്ടുപോകാതെ ഭൂമിയിൽ നിന്നു ജഡത്തോടുകൂടി ഉയിർത്തെഴുന്നേൽപ്പിക്കപ്പെടും. അല്ലാഹുവിന്റെ ഇതിനുള്ള കഴിവിനെയാണ് ദൈവവിശ്വാസി കളായിട്ടുള്ളവരിൽ തന്നെ വലിയൊരു വിഭാഗം നിശ്ചയിക്കുന്നത്.

പരിശുദ്ധ ഖുർആൻ വളരെ ശക്തിയായി മനുഷ്യന്റെ ഉൽബോധിപ്പിക്കുന്നത് അല്ലാഹു തീർച്ചയായും മനുഷ്യരെ മരണാനന്തരം ജഡത്തോടുകൂടി ഉയിർത്തെഴുന്നേൽപ്പിക്കുകയും അവരെല്ലാം പരലോകത്ത് ഒരുമിച്ച് കൂട്ടി അവരുടെ കർമ്മങ്ങൾ കണക്കാക്കി പ്രതിഫലം നൽകുകയും ചെയ്യും എന്ന കാര്യമാണ്.

“അല്ലാഹു അല്ലാതെ വേറെ ഒരു ദൈവവുമില്ല; തീർച്ചയായും നിങ്ങളെ അവസാനനാളിൽ ഒരുമിച്ചുകൂട്ടും. അതിൽ യാതൊരു സംശയവുമില്ല. ആരാണ് അല്ലാഹുവേക്കാൾ വർത്തമാനത്തിൽ കൂടുതൽ സത്യം പുലർത്തുന്നവൻ?” (വിഖു. 4 : 87)

ഇങ്ങനെ മനുഷ്യരെയും ജീനുകളെയുമെല്ലാം പരലോകത്ത് ഒരുമിച്ചുകൂട്ടി നന്മക്ക് നന്മകൊണ്ടും തിന്മക്ക് അതിനനുസരിച്ചും പ്രതിഫലം നൽകും. നന്മയുടെ പ്രതിഫലം അനേകമിരട്ടിയും മനുഷ്യൻ ഭാവനയിൽ ദർശിക്കുന്നതിനേക്കാളെല്ലാം മഹത്തരവു മായിരിക്കും.

ഇനി നമുക്ക് ചിന്തിക്കുക

ലോകത്തിന്റെ സ്രഷ്ടാവും സംരക്ഷകനും ഏകനാണ്. അവന്റെ മാത്രം നിയന്ത്രണത്തിലാണ് കാര്യങ്ങളെല്ലാം. അവൻ എല്ലായ്പ്പോഴും ദത്തശ്രദ്ധനാണ്. ഉറക്കവും മയക്കവുമില്ലാതെ നിതാന്തജാഗ്രത പുലർത്തുന്നു. ഏത് കൂരിരുളിലും ലോകത്തിന്റെ ഏത് കോണിലും നടക്കുന്ന നിസ്സാരമായ ചലനങ്ങൾപോലും

കാണുകയും കേൾക്കുകയും അറിയുകയും ചെയ്യുന്നു. കാര്യങ്ങൾ തെര്യപ്പെടുത്താൻ അവന്നൊരു ശുപാർശകനോ ഉപദേഷ്ടാവോ വേണ്ട, ശുപാർശകൾകൊണ്ട് സ്വാധീനിക്കപ്പെടുന്നവരുമല്ല അവൻ. തന്നെയുമല്ല അവൻ സൃഷ്ടികളോട് അതിരഹിതമായും കാര്യബുദ്ധമുള്ളവൻ. ലോകത്താൽക്കും അവന്റെ കാര്യബുദ്ധിമേന്മയും കൃപയുടെയും നേരിയ ഒരംശംപോലുമില്ല.

അങ്ങനെയുള്ള ജഗന്നിയന്താവിനോട് നേരിട്ട് പ്രാർത്ഥിക്കാതെ, ഇടയ്ക്ക് ശുപാർശകരെയാക്കുന്നത് അവനെ അവിശ്വസിക്കലല്ലെ? അവന്റെ സ്നേഹത്തെക്കൂടാകാരുണ്യത്തെയും അവളതിക്കലല്ലെ? അവനെ ക്രൂരനും കഠിനനും ഭീകരനുമായി കണക്കാക്കലല്ലെ? സാധാരണ മനുഷ്യർക്ക് പരിചിതരായ രാജാക്കളെപ്പോലെയോ അധികാരികളെപ്പോലെയോ അവനെ തരംതാഴ്ത്തി കാണലല്ലെ? 'അല്ലാഹുവെ കണക്കാക്കേണ്ടപോലെ അവർ കണക്കാക്കിയില്ല' (പ്രി.ഖു. ൨ : ൧൨) എന്ന് ബുർഹാൻ കുററപ്പെടുത്തുന്നത് എത്ര സത്യം!

താഴെ പറയുന്ന ദൈവവചനങ്ങൾ ശ്രദ്ധിക്കുക

"എന്റെ ദാസൻമാർ എന്തെ സംബന്ധിച്ചു നിന്നോടു ചോദിക്കുന്നപക്ഷം ഞാൻ സമീപസ്ഥനാണ് ; പ്രാർത്ഥിക്കുന്നവന്റെ പ്രാർത്ഥന, അവനെനോട് പ്രാർത്ഥിക്കുന്ന പക്ഷം ഞാൻ സ്വീകരിക്കും. അതുകൊണ്ട് അവരെന്റെ ആഹ്വാനം സ്വീകരിക്കട്ടെ. അവരെന്നിൽ വിശ്വസിക്കട്ടെ; അവർ വിവേകികളായേക്കാം." (പ്രി.ഖു. 2 : ൧൭)

"സത്യമായും മനുഷ്യനെ നാം സൃഷ്ടിച്ചു. അവന്റെ മനസ്സ് മന്ത്രിച്ചുകൊണ്ടിരിക്കുന്നത് നാജനിയുന്നു. നാം ജീവനാഡിയെക്കാൾ അവനോടുത്തുവന്നാകുന്നു." (പ്രി.ഖു. 3൦ : 16)

"അവർക്ക് ഉപദ്രവമോ ഉപകാരമോ ചെയ്യാത്തവയെ അല്ലാഹുവിന് പുറമെ അവർ ആരാധിക്കുകയും 'ഇവർ അല്ലാഹു

വിന്റെ അടുക്കൽ ഞങ്ങളുടെ ശുപാർശകരാണെന്ന് പറയുകയും ചെയ്യുന്നു. ചോദിക്കൂ: ആകാശമുകളിൽ ദൈവത്തിന് അറിഞ്ഞു കൂടാത്ത വിവരങ്ങൾ അവൻ നിങ്ങൾ പറഞ്ഞുകൊടുക്കുകയാണോ?" (വി.ഖു. 10 : 18)

സാക്ഷാൽ ദൈവത്തിലേക്ക് മദ്ധ്യസ്ഥൻമാരെ സ്വീകരിക്കുന്നതിന് പുറമെ മറ്റു ദൈവങ്ങളെ പ്രാർത്ഥിക്കുകയും പൂജിക്കുകയും ചെയ്യുന്നത് മേൽപറഞ്ഞതിനേക്കാൾ വലിയ അപരാധമാണ്. അല്ലാഹുവിന്റെ ഗുണങ്ങൾ മററുള്ളവരിൽ ആരോപിക്കുന്നതും അല്ലാഹുവിനെയല്ലാതെ മററുള്ളവരെ പ്രാർത്ഥിക്കുന്നതുമെല്ലാം ഏകദൈവവിശ്വാസത്തിന് വിരുദ്ധമാണ്. ദൈവത്തിൽ പങ്ക് ചേർക്കലാണ്. 'ശിർക്ക്' എന്നാണ് അതിന് സാങ്കേതിക പ്രയോഗം. സ്രഷ്ടാവും സംരക്ഷകനും മററും മററും ഏകദൈവമാണെന്ന് വിശ്വസിച്ചുകൊണ്ടോ പറഞ്ഞുകൊണ്ടോ മാത്രമായില്ല. അതിനനുയോജ്യമായി പ്രാർത്ഥനകളും ആരാധനകളും വഴിപാടുകളുമെല്ലാം ഏകദൈവത്തിന് മാത്രം അർപ്പിക്കണം. അക്കാര്യത്തിലാണ് എതു കാലഘട്ടത്തിലുമുള്ള മനുഷ്യർക്ക് അബദ്ധം പിണഞ്ഞിരുന്നത്. സ്രഷ്ടാവും സംരക്ഷകനും സംഹാരകനുമെല്ലാം അല്ലാഹു മാത്രമാണെന്ന് മുഹമ്മദ് നബി(സ)യുടെ കാലത്തെ മക്കാ നിവാസികളും സമ്മതിച്ചിരുന്നു. പക്ഷെ ആരാധനകളും വഴിപാടുകളും അല്ലാഹു അല്ലാത്തവർക്കും അവർ അർപ്പിച്ചുപോന്നു. ആ 'ശിർക്കി'നെയാണ് വിശുദ്ധഖുർആൻ ചോദ്യം ചെയ്തിട്ടുള്ളത്.

'ശിർക്കി'ൽ നിന്ന് വിമുക്തനാവാതെ ഒരു വ്യക്തി എത്ര നല്ല കർമ്മങ്ങൾ ചെയ്തതുകൊണ്ടും സാമൂഹ്യസേവനം ചെയ്തതുകൊണ്ടും ഫലമില്ല. മനുഷ്യൻ ഏറവും അധികം കടപ്പെട്ടിട്ടുള്ളത് തന്റെ സ്രഷ്ടാവും സംരക്ഷകനുമായ അല്ലാഹുവിനോടാണ്. അവനെപ്പറ്റിയുള്ള വിശ്വാസവും അവനോടുള്ള കുറവും നിഷ്കളങ്കമാവുകയും അവന്റെ അവകാശാധികാരങ്ങൾ

മററുള്ളവർക്ക് നൽകാതിരിക്കുകയും ചെയ്യുക മനുഷ്യന്റെ പ്രാഥമിക കടമയാണ്. അതു ചെയ്യാതെ ‘ശരിക്കൂ’മായി ജീവിച്ചാൽ, അവൻ എന്തു സൽക്കർമ്മങ്ങൾ പ്രവർത്തിച്ചാലും ദൈവത്തിങ്കൽ അസ്വീകാര്യമാണ്. ഈ ദൈവവചനങ്ങൾ ശ്രദ്ധിക്കുക :-

“അല്ലാഹു എല്ലാ വസ്തുവിന്റെയും സ്രഷ്ടാവാണ്. അവൻ എല്ലാ വസ്തുവിന്റെയും മേൽനോട്ടം വഹിക്കുന്നവനുമാണ്. ആകാശങ്ങളുടെയും ഭൂമിയുടെയും താക്കോലുകൾ അവന്റെ താണ്. അല്ലാഹുവിന്റെ വചനങ്ങളിൽ അവിശ്വസിച്ചവർ തന്നെയാണ് നഷ്ടക്കാർ. ചോദിക്കുക: ഹേ, അവിവേകികളേ, അല്ലാഹു അല്ലാത്തവരെ ആരാധിക്കണമെന്നാണോ നിങ്ങളെന്നോടു പറയുന്നത്? ‘താൻ പക് ചേർക്കുന്ന പക്ഷം തന്റെ സൽക്കർമ്മങ്ങൾ നിഷ്പലമായിപോവുന്നതും താൻ നഷ്ടക്കാരിൽപ്പെട്ടവനായിത്തീരുന്നതുമാ’ണെന്ന് നിനക്കും നിന്റെ മുമ്പുള്ളവർക്കും ബോധനം ലഭിച്ചിട്ടുണ്ട്. എന്നല്ല, അല്ലാഹുവിനെ മാത്രം ആരാധിച്ച് നി നന്മിയുള്ളവരിൽ പെട്ടു കൊള്ളുക. ഭൂമി മുഴുവൻ അവസാനനാളിൽ അവൻ ഒരു പിടി മാത്രം. ആകാശങ്ങൾ അവന്റെ കയ്യിൽ ഒരു ചുരുൾ. അവൻ അതി പരിശുദ്ധൻ. അവർ പങ്കു ചേർക്കുന്നതിൽ നിന്നെല്ലാം അവൻ ഉയർന്നവനാണ്.” (വി.ഖു. 39 : 62 - 67)

“അല്ലാഹു അവനിൽ പങ്കു ചേർക്കുന്നതിനെ പൊറുക്കുകയില്ല; തീർച്ച. അതല്ലാത്തത് അവനുദ്ദേശിക്കുന്നവർക്ക് പൊറുത്തു കൊടുക്കും. ആരെങ്കിലും അല്ലാഹുവിൽ പക് ചേർക്കുന്നതായാൽ അവൻ വമ്പിച്ച പാപം സമ്പാദിച്ചു.” (വി. ഖു. 4 : 48)

അവസാനമായി അല്ലാഹുവിന്റെ ഉത്തമമായ നാമങ്ങളെ ‘അവന്റെ ഗുണങ്ങളെ ഉൽഘോഷിക്കുന്ന എതാനും ഖുർആൻ വചനങ്ങൾ ഉദ്ധരിച്ചുകൊണ്ട് അവസാനിപ്പിക്കട്ടെ:

“അവനത്രെ അല്ലാഹു; അവനല്ലാതെ ഒരു ദൈവവുമില്ല. അദ്യശ്യത്തെയും ദൃശ്യത്തെയും അറിയുന്നവൻ. അവൻ പരമ

കാര്യത്തിനും കരുണാനിധിയുമാണ്. അവനത്രെ അല്ലാഹു, അവനല്ലാതെ ഒരു ദൈവവുമില്ല. അതാവി, അതി പവിത്രൻ, സഭാധാരാ ദാതാവി, അജയം നൽകുന്നവൻ, മേൽനോട്ടം വഹിക്കുന്നവൻ, അജയൻ, അലംഘ്യശക്തൻ, മഹത്വമുടയവൻ, അവൻ പങ്ക് ചേർക്കുന്നതിൽ നിന്ന് അല്ലാഹു പരിശുദ്ധനാണ് .

അവനത്രെ അല്ലാഹു. ആസൂത്രകൻ, (ഇല്ലായ്മയിൽ നിന്ന്) സൃഷ്ടിക്കുന്നവൻ, രൂപപ്പെടുത്തുന്നവൻ, ഏറെയും ഉത്തമനാമങ്ങൾ അവനുള്ളതത്രെ! ആകാശങ്ങളിലും ഭൂമിയിലുമുള്ളതെല്ലാം അവനെ വാഴ്ത്തിക്കുന്നു. അവൻ അജയനായ അഗാധജ്ഞനത്രെ". (വി.ഖു. 59 : 22 - 24)

അല്ലാഹു മാത്രമാണ് ആരാധ്യൻ, അവനല്ലാതെ ഒരു ദൈവവുമില്ല. അവനോട് മാത്രം പ്രാർത്ഥിക്കുക അവനെ മാത്രം ആരാധിക്കുക.

അല്ലാഹു അക്ബർ

افعلوا الكريم وافعلوا الكريم

ندعوكم للمشاركة في إنجاح أعمال المكتب وتحقيق
طموحاته من خلال إسهامكم بالأفكار والمقترحات
والدعم المادي والمعنوي.

فلا تعرم نفسك الأجر بالمشاركة في دعم أعمال المكتب

بيان على الشراك... ضاعف

م	إسم الحساب	رقم الحساب	غرض الحساب
١	التبرعات العامة	١٩٥٦٠٨٠١٠١٠٢٠٠٧	خاص بتصوير أعمال المكتب كممثل رواقب الدعاة والمعلمين وخدمات أخرى
٢	تبرعات المكتب	١٩٥٦٠٨٠١٠١٠٦٥٥٢	خاص بمطبعة الكتب والمطبوعات وغيرها
٣	تبرعات الزكاة	١٩٥٦٠٨٠١٠١٠٨١٣٧	خاص بأصناف الزكاة
٤	مقر المكتب	١٩٥٦٠٨٠١٠١٣٣٥٥٦	خاص بتشديد مهلة المكتب

الحساب الموحد لجميع حسابات المكتب (١٩٥٦٠٨٠١٠٢١٠٠٠٨) لدى مصرف الراجحي

المكتب التعاوني للدعوة والإرشاد وتوعية الجاليات بسلاطنة
تحت إشراف وزارة الشؤون الإسلامية والأوقاف والدعوة والإرشاد
هاتف: ٢٢٥٠٠٠٠ فاكس: ٢٢٥٠٠٠٠ بريد إلكتروني: ٢٢٥٠٠٠٠@chotmail.com
E-mail : Sultanah22@chotmail.com

